



PARLAMENT EWROPEW

2009 - 2014

---

*Dokument ta' sessjoni*

---

**A7-0031/2011**

8.2.2011

# RAPPORT

dwar l-aspett tal-faqar tan-nisa fl-Unjoni Ewropea  
(2010/2162(INI))

Kumitat għad-Drittijiet tan-Nisa u l-Ugwaljanza bejn is-Sessi

Rapporteur: Rovana Plumb

Rapporteurs għal opinjoni(\*):

Gabriele Zimmer, Kumitat għall-Impjiegi u l-Affarijiet Soċjali

PR\_INI

**WERREJ**

	<b>Pagna</b>
MOZZJONI GĦAL RIŻOLUZZJONI TAL-PARLAMENT EWROPEW .....	3
NOTA SPJEGATTIVA .....	21
OPINJONI TAL-KUMITAT GĦALL-IMPJIEGI U L-AFFARIJET SOĊJALI.....	26
RIŻULTAT TAL-VOTAZZJONI FINALI FIL-KUMITAT .....	33

## MOZZJONI GĦAL RIŻOLUZZJONI TAL-PARLAMENT EWROPEW

### dwar l-aspett tal-faqar tan-nisa fl-Unjoni Ewropea (2010/2162(INI))

*Il-Parlament Ewropew,*

- wara li kkunsidra l-Artikoli 2 u 3(3), it-tieni subparagrafu, tat-Trattat dwar l-Unjoni Ewropea,
- wara li kkunsidra l-Artikoli 8, 151, 153 u 157 tat-Trattat dwar il-Funzjonament tal-Unjoni Ewropea,
- wara li kkunsidra l-Karta tad-Drittijiet tal-Bniedem tal-Unjoni Ewropea, b'mod partikolari d-dispożizzjonijiet tagħha dwar id-drittijiet soċjali u l-ugwaljanza bejn l-irġiel u n-nisa,
- wara li kkunsidra d-Dikjarazzjoni Universali tad-Drittijiet tal-Bniedem tal-1948,
- wara li kkunsidra l-Patt Internazzjonali tan-Nazzjonijiet Uniti tal-1966 dwar id-Drittijiet Ekonomiċi, Soċjali u Kulturali,
- wara li kkunsidra l-Konvenzjoni tan-Nazzjonijiet Uniti tal-1979 dwar l-Eliminazzjoni tad-Diskriminazzjoni Kontra n-Nisa (CEDAW),
- wara li kkunsidra d-Dikjarazzjoni ta' Pekin u l-Pjattaforma għall-Azzjoni adottati waqt ir-Raba' Konferenza Dinjija dwar in-Nisa fil-15 ta' Settembru 1995,
- wara li kkunsidra l-Għanijiet ta' Żvilupp tal-Millennju definiti min-Nazzjonijiet Uniti fl-2000, b'mod partikolari l-Mira 1 (li jinqerdu l-faqar estrem u l-ġuħ) u l-Mira 3 (li tigi promossa l-ugwaljanza bejn il-ġeneri),
- wara li kkunsidra r-riżoluzzjoni 1558(2007) tal-Assemblea Parlamentari tal-Kunsill tal-Ewropa dwar il-femminizzazzjoni tal-faqar,
- wara li kkunsidra d-Direttiva 2006/54/KE tal-Parlament Ewropew u tal-Kunsill tal-5 ta' Lulju 2006 dwar l-implimentazzjoni tal-prinċipju ta' opportunitajiet indaqs u ta' trattament ugwali tal-irġiel u n-nisa fi kwistjonijiet ta' impjegi u xogħol (tfassil mill-ġdid)<sup>1</sup>,
- wara li kkunsidra d-Deciżjoni Nru 1098/2008/KE tal-Parlament Ewropew u tal-Kunsill tat-22 ta' Ottubru 2008 dwar is-Sena Ewropea għall-Ġlieda Kontra l-Faqar u l-Esklużjoni Soċjali (2010)<sup>2</sup>,
- wara li kkunsidra d-Deciżjoni Nru 283/2010/UE tal-Parlament Ewropew u tal-Kunsill tal-25 ta' Marzu 2010 li tistabbilixxi Faċilità Ewropea ta' Mikrofinanzjament Progress għall-

---

<sup>1</sup> ĠU L 204, 26.7.2006. p. 23.

<sup>2</sup> ĠU L 298, 7.11.2008, p. 20.

## Impjiegi u l-Inkluzjoni Soċjali<sup>1</sup>,

- wara li kkunsidra l-abbozz ta' konkluzjonijiet tal-Kunsill tat-30 ta' Ottubru 2007 dwar ir-Revizjoni tal-implimentazzjoni mill-Istati Membri u l-istituzzjonijiet tal-UE tal-Pjattaforma għal Azzjoni ta' Beijing - Indikaturi fir-rigward tan-Nisa u l-Faqar (13947/07),
- wara li kkunsidra r-rapport mill-Kummissjoni tat-3 ta' Ottubru 2008 dwar l-Implimentazzjoni tal-għanijiet ta' Barcellona rigward il-facilitajiet ta' kura għat-tfal f'età ta' qabel l-iskola (COM(2008)0638),
- wara li kkunsidra r-rapport mill-Kummissjoni dwar l-ugwaljanza bejn in-nisa u l-irġiel - 2010 (COM(2009)0694),
- wara li kkunsidra d-dokument ta' hidma tal-persunal tal-Kummissjoni li jakkumpanja r-rapport mill-Kummissjoni dwar l-ugwaljanza bejn in-nisa u l-irġiel - 2010 (COM(2009)0694),
- wara li kkunsidra l-Komunikazzjoni mill-Kummissjoni dwar Strategija għall-ugwaljanza bejn in-nisa u l-irġiel - 2010-2015 (COM(2010)0491),
- wara li kkunsidra d-dokumenti ta' hidma tal-persunal tal-Kummissjoni li jakkumpanjaw il-Komunikazzjoni mill-Kummissjoni dwar Strategija għall-ugwaljanza bejn in-nisa u l-irġiel - 2010-2015 (SEC(2010)1079) u (SEC(2010)1080),
- wara li kkunsidra l-Komunikazzjoni mill-Kummissjoni dwar Ewropa 2020: Strategija għal tkabbir intelligenti, sostenibbli u inklussiv (COM(2010)2020),
- wara li kkunsidra r-rapport tal-Eurofound tal-24 ta' Marzu 2010 'it-Tieni Sondaġġ dwar il-Kwalità tal-Hajja Ewropea: il-hajja tal-familja u x-xogħol',
- wara li kkunsidra r-risoluzzjoni tiegħu tat-13 ta' Ottubru 2005 dwar in-nisa u l-faqar fl-Unjoni Ewropea<sup>2</sup>,
- wara li kkunsidra r-risoluzzjoni tiegħu tat-18 ta' Novembru 2008 b'rakkomandazzjonijiet lill-Kummissjoni dwar l-applikazzjoni tal-prinċipju ta' pagi indaqs għall-irġiel u n-nisa<sup>3</sup>,
- wara li kkunsidra r-risoluzzjoni tiegħu tas-6 ta' Mejju 2009 dwar l-inkluzjoni attiva tan-nies esklużi mis-suq tax-xogħol<sup>4</sup>,
- wara li kkunsidra r-risoluzzjoni tiegħu tal-10 ta' Frar 2010 dwar l-ugwaljanza bejn in-nisa u l-irġiel fl-Unjoni Ewropea – 2009<sup>5</sup>,
- wara li kkunsidra r-risoluzzjoni tiegħu tas-17 ta' Ġunju 2010 dwar aspetti rigward il-

---

<sup>1</sup> ĠU L 87, 7.4.2010, p.1

<sup>2</sup> ĠU C 233 E, 28.9.2006, p. 130.

<sup>3</sup> ĠU C 16E, 22.1.2010, p. 21.

<sup>4</sup> Testi adottati, P6\_TA (2009) 0371.

<sup>5</sup> Testi adottati, P7\_TA(2010)0021.

ġeneru fil-kuntest tar-reċessjoni ekonomika u l-kriżi finanzjarja<sup>1</sup>,

- wara li kkunsidra r-risoluzzjoni tiegħu tas-17 ta' Ġunju 2010 dwar l-evalwazzjoni tar-rizultati ta' pjan ta' rotta għall-ugwaljanza bejn in-nisa u l-irġiel 2006-2010 u rakkomandazzjonijiet għall-ġejjieni<sup>2</sup>,
  - wara li kkunsidra r-risoluzzjoni tiegħu tas-7 ta' Settembru 2010 dwar ir-rwol tan-nisa f'soċjetà li qed tixjieh<sup>3</sup>,
  - wara li kkunsidra r-risoluzzjoni tiegħu tad-19 ta' Ottubru 2010 dwar haddiema nisa prekarji<sup>4</sup>,
  - wara li kkunsidra l-Artikolu 48 tar-Regoli ta' Proċedura tiegħu,
  - wara li kkunsidra r-rapport tal-Kumitat għad-Drittijiet tan-Nisa u l-Ugwaljanza bejn is-Sessi u l-opinjoni tal-Kumitat għall-Impjiegi u l-Affarijiet Soċjali (A7-0000/2010),
- A. billi, skont d-Deċiżjoni 1098/2008/KE msemmija hawn fuq, l-attivitajiet fil-qafas tas-Sena Ewropea għall-ġlieda kontra l-faqar u l-eskluzjoni soċjali kellhom iqisu r-riskji u d-dimensjonijiet differenti tal-faqar u l-eskluzjoni soċjali esperjenzati min-nisa u mill-irġiel; billi 85 miljun Ewropew jgħixu taht il-linja tal-faqar u 17% min-nisa kollha fis-27 pajjiż tal-UE huma klassifikati li jgħixu fil-faqar, billi, barra minn hekk, fl-aħħar 10 snin l-ammont ta' nisa li jgħixu fil-faqar żdied b'mod sproporzjonat meta mqabbel mal-ammont ta' rġiel, billi l-faqar tal-ġenituri spiss iwassal għall-faqar tat-tfal u lit-tfal jaffettwahom serjament aktar tard fil-ħajja,
- B. billi l-Unjoni Ewropea qed tiffaċċa kriżi ekonomika, finanzjarja u soċjali maġġuri li partikolarment tpoġġi fi żvantaġġ lin-nisa fis-suq tax-xogħol u fil-ħajja personali tagħhom, peress li għandhom ċans akbar li jkunu f'impjieg inċert, huma aktar esposti għar-riskju ta' sensja u li anqas għandhom ċans li jkollhom kopertura tas-sigurtà soċjali; billi, barra minn hekk, fi zminijiet ta' reċessjoni ekonomika, il-persuni li diġà huma fir-riskju li jiftaqr, li l-maġġoranza tagħhom huma nisa, isiru aktar vulnerabbli, speċjalment gruppi li diġà jiffaċċaw żvantaġġi numerużi,
- C. billi l-miżuri ta' awsterità li qed jiġu implimentati fl-UE kollha se jkollhom impatt partikolarment ta' ħsara fuq in-nisa, li jiddominaw is-settur pubbliku kemm bħala impjegati u bħala benefiċjarji tas-servizzi,
- D. billi l-ġlieda kontra l-faqar hija waħda mill-hames miri li jistgħu jitkejlu tal-Kummissjoni proposti għall-UE 2020; billi l-Linja Gwida Integrata 10 tal-Istrateġija Ewropa 2020 (il-promozzjoni tal-inkluzjoni soċjali u l-ġlieda kontra l-faqar) se tinkoraġġixxi l-adozzjoni ta' politiki nazzjonali biex jiproteġu n-nisa, b'mod partikolari, mir-riskju tal-faqar, filwaqt li jiżguraw is-sigurtà tad-dhul għall-familji b'ġenitur wiehed jew għan-nisa anzjani,
- E. billi n-nisa huma tradizzjonalment friskju akbar ta' faqar – speċjalment l-ommijiet li

<sup>1</sup> Testi adottati, P7\_TA(2010)0231.

<sup>2</sup> Testi adottati, P7\_TA(2010)0232.

<sup>3</sup> Testi adottati, P7\_TA(2010)0306.

<sup>4</sup> Testi adottati, P7\_TA(2010)0365.

jrabbu waħedhom u n-nisa ta' età 'l fuq minn 65 sena, li spiss jirċievu pensjonijiet bil-kemm 'il fuq mil-livell minimu ta' sussistenza għal diversi raġunijiet bħal, pereżempju, meta jkunu għamlu perjodu weqfin mix-xogħol jew waqfu jaħdmu biex jassumu r-responsabilitajiet tal-familja, jew ikunu ħadmu fl-impriza tar-raġel tagħhom, partikolarment fis-setturi tan-negozju u l-biedja, mingħajr rimunerazzjoni u mingħajr affiljazzjoni fis-sigurtà soċjali; billi l-parti l-kbira tal-politiki timmira lejn l-appoġġ tal-familji bit-tfal, filwaqt li sa 35% tan-nuklei familjari jikkonsistu f'persuna singola, li fil-maġġoranza tal-każijiet hija mara,

- F. billi l-ugwaljanza bejn il-ġeneri hija arma għall-ġlieda kontra l-faqar fost in-nisa, peress li għandha impatt pożittiv fuq il-produttività u t-tkabbir ekonomiku u twassal għal parteċipazzjoni akbar fis-suq tax-xogħol, li min-naħa tiegħu għandu bosta benefiċċji soċjali u ekonomiċi,
- G. billi r-rata tal-impjeg tan-nisa hija f'medja ta' 59.1%; billi mill-2000 'il quddiem, il-qabza medja fil-pagi bejn il-ġeneri baqgħet sinifikanti (18% fl-UE in ġenerali u sa aktar minn 30% f'xi Stati Membri fl-2010) u l-prinċipju tal-prinċipju ta' pagi ugwali għall-irġiel u n-nisa jikkostitwixxi wieħed mill-prinċipji fundamentali stabbiliti fit-trattati Ewropej, billi s-suq tax-xogħol segregat skont il-ġeneru għandu konsegwenzi diretti fuq in-nisa,
- H. billi f'16-il Stat Membru r-riskju ta' faqar estrem fost in-nisa jaqbez sew ir-riskju ta' faqar estrem fost l-irġiel,
- I. billi l-impjeg innifsu ma jikkostitwixxix protezzjoni adegwata kontra l-faqar estrem; billi, prinċipalment bħala konsegwenza tas-segregazzjoni fil-post tax-xogħol, aktar nisa milli rġiel jaħdmu f'impjeggi bi ħlas aktar baxx, filwaqt li spiss jagħti l-każ li l-ħlasijiet tas-sigurtà soċjali waħedhom lanqas ma joffru l-ebda protezzjoni kontra l-faqar estrem,
- J. billi aktar ma jkun twil il-perjodu ta' ħajja fil-faqar bi dħul partikolarment baxx, aktar ikun kbir ir-riskju li wieħed jaqa' fi stat ta' privazzjoni ekonomika u l-eskluzjoni soċjali permanenti; billi, għalhekk, il-miżuri biex jikkumbattu l-faqar ma għandhomx jimmiraw sempliċement biex jgħinu lil dawk li digà jgħixu fi privazzjoni ekonomika estrema, iżda għandhom ukoll jippruvaw jipprevjenu u jindirizzaw fil-pront fatturi li jwasslu liċ-ċittadini u partikolarment lin-nisa għal privazzjoni ekonomika u soċjali estrema,
- K. billi hemm disparitajiet konsiderevoli bejn l-età u l-ġeneru fl-ammont ta' ħin li wieħed jiddedika għax-xogħol mhux imħallas u għall-involviment kwotidjan fl-attivitajiet ta' kura; billi n-nisa b'mod partikolari jgħorru l-ikbar piż ta' xogħol mhux imħallas,
- L. billi l-aċċess universali għas-servizzi ta' appoġġ bi prezzijiet aċċessibbli u ta' kwalità, bħall-faċilitajiet tal-indukrar tat-tfal u faċilitajiet għall-anzjani u persuni dipendenti oħra, huwa importanti għall-parteċipazzjoni ugwali tan-nisa u tal-irġiel fis-suq tax-xogħol u bħala mezz biex ikun evitat u jitnaqqas il-faqar,
- M. billi l-anzjani jiffaċċaw riskju oġhla ta' faqar mill-popolazzjoni ġenerali, u jilhquna rata ta' madwar 19% tal-persuni ta' 65 sena u aktar fl-2008 fis-27 Stat tal-UE; billi n-nisa aktar anzjani jinsabu f'pożizzjoni partikolarment prekarja, peress id-dritt tagħhom għal dħul minn pensjoni spiss huwa derivat mill-istat ċivili tagħhom (benefiċċji favur il-konjuġi jew pensjoni ta' superstitu) u peress li rarament għandhom dritt għal pensjoni adegwata

tagħhom stess, minħabba waqfiet fil-karriera, inugwaljanza fil-paga u fatturi oħrajn, u li, b'konsegwenza, in-nisa jinsabu aktar spiss mill-irġiel f'sitwazzjonijiet ta' faqar estrem u persistenti (22% tan-nisa ta' età ta' 65 sena u aktar huma f'riskju ta' faqar, meta mqabbel mas-16% tal-irġiel),

- N. billi t-tqala taffettwa l-opportunitajiet ta' xogħol u ta' edukazzjoni għan-nisa aktar mill-irġiel, pereżempju fejn sitwazzjonijiet ta' tqala mhux ippjanata jġieghlu n-nisa jtemmu l-edukazzjoni tagħhom kmieni,
- O. billi n-nisa, b'mod partikolari fiż-żoni rurali, huma aktar spiss parti mill-ekonomija informali mill-irġiel, peress li ma jkunux irregistrati fis-suq uffiċjali tax-xogħol jew ikollhom kuntratti ta' xogħol għal żmien qasir, hekk li tiġġenera problemi partikolari fir-rigward tad-drittijiet soċjali tan-nisa, inklużi d-drittijiet matul it-tqala, il-lif tal-maternità u għat-treddigh, il-ksib ta' drittijiet għall-pensjoni u l-aċċess għas-sigurtà soċjali,
- P. billi l-faqar huwa fattur assoċjat mar-riskju akbar ta' vjolenza bbażata fuq il-ġeneru, li huwa ostaklu maġġuri għall-ugwaljanza bejn il-ġeneri; billi, peress li l-vjolenza domestika spiss twassal għat-telf tal-impjieg, problemi tas-saħħa u telf tad-dar, tista' wkoll tikkostriġi lin-nisa f'ċiklu ta' faqar; billi, barra minn hekk, it-traffikar tal-bnedmin huwa forma moderna ta' skjavitù li taffettwa lin-nisa u lit-tfajliet fi skala kbira u tikkostitwixxi fattur sinifikanti li huwa kemm konsegwenza tal-faqar u li wkoll jikkontribwixxi għalih,
- Q. billi l-vjolenza kontra n-nisa, fil-forom kollha tagħha, hija waħda mill-vjolazzjonijiet tad-drittijiet tal-bniedem l-aktar mifruxa, li ma tafx limiti ġeografici, ekonomiċi jew soċjali; billi hija problema akuta fl-Unjoni, fejn madwar 20-25% tan-nisa jgarrbu vjolenza fiżika, u iktar minn 10% vjolenza sesswali matul il-ħajja adulta tagħhom,
- R. billi n-nisa b'diżabilità jsofru diskriminazzjoni fi hdan l-ambjent familjari u f'dak edukattiv, l-opportunitajiet ta' impjieg tagħhom huma limitati u l-benefiċċji soċjali li jirċievu fil-maġġoranza tal-każi ma joħorġuhomx mill-faqar billi jeħtieġ li l-Istati Membri għalhekk jipprovdu lin-nisa b'diżabilità l-assistenza speċjalizzata li għandhom bżonn sabiex igawdu drittijietom u jipproponu miżuri biex jintegraw lil dawn in-nisa permezz ta' programm addizzjonali ta' appoġġ;
- S. billi n-nisa kulma jmur aktar qed jerfġu l-piż tal-faqar, in-nisa huma aktar esposti għar-riskju ta' faqar, speċjalment fil-każ ta' kategoriji ta' nisa bi bżonnijiet speċjali, bħan-nisa b'diżabilità, in-nisa anzjani u l-ġenituri li jrabbu wild waħedhom (partikolarment l-ommijiet mingħajr sieheb u n-nisa romol b'ulied dipendenti) u l-kategoriji l-aktar f'riskju ta' esklużjoni, bħan-nisa Rom, li skont it-tradizzjonijiet tagħhom ix-xogħol tad-dar u ta' kura huwa assenjat lilhom b'mod esklużiv u għalhekk jinqatgħu qabel iż-żmien mill-edukazzjoni u mill-impjieg u n-nisa immigrati; billi hemm il-ħtieġa ta' kundizzjonijiet xierqa tax-xogħol, inkluż il-ħarsien tad-drittijiet bħalma hi paga decenti, lif tal-maternità u ambjent tax-xogħol li jkun hieles mid-diskriminazzjoni, li huma essenzjali għal dawn in-nisa,
- T. billi l-programm Progress huwa maħsub biex jappoġġa l-implimentazzjoni effikaċi tal-prinċipju tal-ugwaljanza bejn il-ġeneri u biex jipromwovi l-integrazzjoni tal-ugwaljanza bejn is-sessi fil-politiki tal-UE; billi dan il-programm huwa għodda tal-akbar importanza fil-ġlieda kontra l-femminilizzazzjoni tal-faqar,

U. billi t-tul ta' hajja mistenni għan-nisa huwa sitt snin iktar mill-irġiel, skont l-istatistika għall-UE-27 fl-2007 li turi li l-irġiel jgħixu sa 76 sena u n-nisa sa 82; billi dan għandu implikazzjonijiet importanti għall-faqar femminili, partikolarment peress li n-nisa għandhom diffikultà akbar biex ikollhom aċċess għas-sigurtà soċjali u s-sistemi tal-pensjoni;

### ***Femminilizzazzjoni tal-faqar***

1. Iqis li l-prevenzjoni u t-tnaqqis tal-faqar tan-nisa huma element importanti tal-prinċipju fundamentali tas-solidarjetà soċjali li l-Unjoni Ewropea hija marbuta miegħu, kif dispost mill-Artikolu 3 tat-Trattat dwar l-Unjoni Ewropea, li jimplika l-ugwaljanza bejn in-nisa u l-irġiel, il-gustizzja soċjali kif ukoll il-protezzjoni u l-għieda kontra l-eskluzjoni soċjali u d-diskriminazzjoni;
2. Jirrikonoxxi li l-"femminilizzazzjoni tal-faqar" tfisser li n-nisa għandhom inċidenza oghla ta' faqar mill-irġiel, li l-faqar tagħhom huwa aktar akut minn dak tal-irġiel u li l-faqar fost in-nisa qiegħed jizdied;
3. Jiġbed l-attenzjoni għall-fatt li skont l-indikatur 'riskju ta' faqar' tal-Eurostat, kważi 85 miljun ruħ fl-Unjoni Ewropea kienu jinsabu fir-riskju tal-faqar fl-2008, u li skont l-indikatur 'privazzjoni materjali' huwa stmat li ċ-ċifra titla' għal 120 miljun; iqis li d-deċiżjoni tal-Kunsill dwar l-indikaturi tal-faqar tista' twassal għal ambigwitajiet rigward il-mira tat-tnaqqis ġenerali li sal-2020 ikunu ħarġu mill-faqar u l-eskluzjoni 20 miljun ruħ (tnaqqis ta' 23.5% skont l-indikatur 'riskju ta' faqar' tal-Eurostat, imma biss 16.7% sont l-indikatur 'privazzjoni materjali'); Jenfasizza li daww li jgħixu fil-faqar huma fil-parti l-kbira nisa, sitwazzjoni li għet ikkawżata mill-qgħad, ix-xogħol każwali, salarji baxxi, pensjonijiet taħt il-livell minimu ta' sussistenza, u d-diffikultà mifruxa li jinkiseb aċċess għas-servizzi pubbliċi;
4. Jenfasizza li l-inugwaljanza bejn il-ġeneri tostakola t-tnaqqis tal-faqar u tipperikola l-prospetti ta' żvilupp ekonomiku u uman;
5. Jistieden lill-Istati Membri jintegraw il-kunċett tal-ugwaljanza bejn is-sessi fil-politiki u l-miżuri speċjali kollha li għandhom x'jaqsmu mal-impjiegi halli jtejbu l-aċċess għall-impjiegi, jevitaw li jkun hemm rappreżentanza żejda ta' nisa f'impjiegi prekarji, iżidu l-parteciċipazzjoni sostenibbli u jippromwovu l-progress tan-nisa fis-settur tal-impjiegi, kif ukoll halli jnaqqsu s-segregazzjoni tas-sessi fis-suq tax-xogħol billi jsibu tarf tal-kawzi diretti u indiretti;
6. Jindika li l-faqar fost in-nisa mhuwiex biss ir-riżultat tal-kriżi ekonomika li seħħet dan l-aħħar, imma l-konsegwenza ta' diversi fatturi, inklużi l-istereotipi, l-inugwaljanzi bejn il-pagi għaż-żewġ sessi, l-ostakli li hemm minhabba n-nuqqas ta' rikonċiljazzjoni bejn il-hajja tal-familja u dik tax-xogħol, il-medja itwal tat-tul tal-hajja mistennija tan-nisa u, b'mod ġenerali, id-diversi tipi ta' diskriminazzjoni sesswali, li tagħha huma vittmi l-aktar lin-nisa;
7. Ifakkar li l-Kummissjoni għażlet is-sena 2010 bhala s-Sena Ewropea għall-Għieda Kontra l-Faqar u l-Eskluzjoni Soċjali, bil-għan li tafferma mill-ġdid u ssaħħah l-impenn politiku tal-Unjoni għat-temma ta' avvanz deċiżiv fil-għieda kontra l-faqar u tagħraf id-dritt



fundamentali ta' dawk li qed jgħixu fil-faqar u l-eskluzjoni soċjali li jgħixu hajja decenti u jipparteċipaw bis-sħiħ fis-soċjetà;

8. Ifakkar li s-Sena Ewropea għall-Ġlieda Kontra l-Faqar u l-Eskluzjoni Soċjali 2010 kellha tkun mhux biss kampanja medjatika, iżda inizjattiva li tistimola iktar politiki multidimensjonali kontra l-faqar u indikaturi tal-faqar aktar avvanzati; jistieden għalhekk lill-Kummissjoni tagħti deskrizzjoni ġenerali kritika tal-miżuri l-ġodda li ttiehdu mill-Istati Membri biex jegħlbu l-faqar u l-eskluzjoni soċjali f'dan il-kuntest;
9. Jissuggerixxi li hu meħtieġ li jiġi sostnut, kemm fil-livell Ewropew u kemm fil-livell nazzjonali, impenn sod li jkompli jsir aktar progress lejn l-ugwaljanza bejn is-sessi, permezz ta' strateġiji li jkomplu jmexxu 'l quddiem il-linji gwida tal-Kummissjoni dwar il-parità bejn in-nisa u l-irġiel, il-Patt għall-Ugwaljanza bejn is-Sessi adottat mill-Kunsill tal-Ewropa, u l-qafas ta' azzjoni dwar l-ugwaljanza bejn is-sessi konkluz mill-imsieħba soċjali Ewropej;
10. Jenfasizza li l-ugwaljanza bejn is-sessi hija waħda mill-prerekwiżiti għat-tkabbir sostenibbli, l-impjiegi, il-kompetittività u l-koeżjoni soċjali;
11. Jistieden lill-Kummissjoni u lill-Kunsill iqisu kif dovut it-talbiet tal-Parlament li saru fir-riżoluzzjonijiet tiegħu tal-15 ta' Novembru 2007 dwar inventarju tar-realtà soċjali<sup>1</sup>, tad-9 ta' Ottubru 2008 dwar il-promozzjoni tal-inklużjoni soċjali u l-ġlieda kontra l-faqar, inkluż il-faqar fost it-tfal, fl-UE<sup>2</sup>, tas-6 ta' Mejju 2009 dwar l-inklużjoni attiva tan-nies esklużi mis-suq tax-xogħol<sup>3</sup> u tal-20 ta' Ottubru 2010 dwar ir-rwol tad-dhul minimu fil-ġlieda kontra l-faqar u l-promozzjoni ta' soċjetà inklużiva fl-Ewropa<sup>4</sup> meta jkunu qed jiġu mfassla l-politiki u l-miżuri għall-istadju li jmiss tal-OMC dwar l-Inklużjoni Soċjali u l-Harsien Soċjali, l-Istrateġija tal-Inklużjoni Soċjali u l-inizjattiva ewlenija tal-'Ewropa 2020' għall-ġlieda kontra l-faqar u l-eskluzjoni soċjali, li tinvolvi lill-partijiet interessati kollha fi proċess parteċipattiv;
12. Jieħu nota tal-Komunikazzjoni mill-Kummissjoni dwar Strateġija għall-ugwaljanza bejn in-nisa u l-irġiel 2010-2015; jistieden lill-Kummissjoni Ewropea u lill-Istati Membri jadottaw prospettiva speċifika għall-ġeneru bħala element prinċipali tal-politiki komuni u tal-programmi nazzjonali kollha biex jinqered il-faqar u tiġi miġġielda l-eskluzjoni soċjali;
13. Jilqa' l-inizjattiva tal-Kummissjoni dwar 'Pjattaforma Ewropea Kontra l-Faqar'; jistieden lill-Kummissjoni u lill-Istati Membri jippromwovu d-dimensjoni tal-ġeneru f'din il-pjattaforma;
14. Jistieden lill-Kummissjoni ssahħaħ l-istrateġija Ewropea dwar l-inklużjoni u l-harsien soċjali, skont l-inizjattiva 'Pjattaforma Ewropea Kontra l-Faqar' imsemmija hawn fuq, u żżid l-isforzi tagħha b'mod partikolari għat-titjib tas-sitwazzjoni tal-ġenituri waħedhom sabiex ikunu jistgħu jgħixu b'dinjità;
15. Jikkritika l-fatt li l-proġetti ta' rkupru ekonomiku jikkonċernaw prinċipalment l-impjiegi

<sup>1</sup> ĠU C 282E, 6.11.2008, p. 463.

<sup>2</sup> ĠU C 9E, 15.1.2010, p. 11.

<sup>3</sup> Testi adottati, P6\_TA(2009)0371.

<sup>4</sup> Testi adottati, P7\_TA(2010)0375.

fejn l-irġiel impjegati jikkostitwixxu maġġoranza; Jistieden lill-Istati Membri jqisu d-dimensjoni tal-ġeneru fil-pjanijiet tagħhom għall-irkupru mir-reċessjoni billi jippromwovu u jinċentivaw l-impjieg tan-nisa u jadottaw miżuri speċifiċi għal taħriġ inizjali u kontinwu, inklużjoni mmirata fis-suq tax-xogħol, sigħat flessibbli, ugwaljanza fil-pagi u r-rieżami tas-sistemi fiskali u tal-pensjoni, kif ukoll jadeghaw il-baġits bil-għan li jiggarantixxu l-ugwaljanza ta' aċċess għan-nefqa tas-settur pubbliku, kemm biex tiżdied il-kapaċità produttiva kif ukoll biex jiġu sodisfatti l-bżonnijiet soċjali tan-nisa;

16. Jirrimarka li, bħala konsegwenza tal-kriżi ekonomika, il-qgħad u t-tbatija soċjali għadhom jiżdiedu f'numru ta' Stati Membri u jaffettwaw liż-żgħażaġh u lill-anzjani, lill-irġiel u lin-nisa u l-familji tagħhom b'mod differenti, u għalhekk jistieden lill-Unjoni Ewropea u lill-Istati Membri jsaħhu l-impenn tagħhom u jieħdu miżuri speċifiċi għall-qerda tal-faqar u biex jikkumbattu l-eskluzjoni soċjali, partikolarment il-faqar fost in-nisa u l-impatt dirett tiegħu fuq il-ħajja tal-familja, għaliex il-faqar u l-eskluzjoni soċjali jikkostitwixxu ksur tad-drittijiet tal-bniedem u jaffettwaw mill-inqas wiehed minn kull sitt ċittadini Ewropej; jistieden lill-Kummissjoni u lill-Istati Membri jagħmlu enfasi speċifika fuq l-aktar gruppi vulnerabbli (familji b'genitur wiehed, familji bi tlett itfal jew aktar, persuni b'diżabilità, minoranzi etniċi, speċjalment ir-Rom, nies li jgħixu fil-mikroreġjuni l-aktar żvantaġġati, persuni b'kapaċità għax-xogħol imnaqqsa u żgħażaġh mingħajr esperjenza ta' xogħol); jemmen li l-aċċess għall-edukazzjoni u s-suq tax-xogħol u l-partecipazzjoni fis-soċjetà huma meħtieġa għal ħajja deċenti; jistieden lill-Unjoni Ewropea u l-Istati Membri jiżguraw li jittieħdu miżuri sabiex jinqered il-faqar tat-tfal u li t-tfal kollha jkollhom opportunitajiet indaqs fil-ħajja;
17. Jinnota li l-integrazzjoni tan-nisa fis-suq tax-xogħol fid-deċennji reċenti tindika mhux biss impatt dirett akbar tar-reċessjoni fuq in-nisa innifishom iżda wkoll fuq in-nuklei familjari, li fihom id-dhul finanzjarju se jkun affettwat b'mod sinifikattiv mit-telf ta' impjieg tal-mara; jenfasizza li l-qgħad fost in-nisa jista' jkun mistenni jogħla b'mod sproporzjonat hekk jif jithabbar tnaqqis fil-baġit tas-settur pubbliku, peress li n-nisa huma impjegati fis-setturi tal-edukazzjoni, is-saħħa u s-servizzi soċjali b'mod sproporzjonat;
18. Jinkoraġġixxi lill-Kummissjoni u lill-Istati Membri jimplimentaw l-indikaturi fir-rigward tan-nisa u l-faqar żviluppatti b'rabta mal-Pjattaforma għall-Azzjoni ta' Pekin bħala għodda għas-sorveljanza tal-impatt ta' politiki soċjali, ekonomiċi u tal-impjieg usa' dwar it-tnaqqis tal-faqar; jistieden lill-Istati Membri jidentifikaw mezzi aktar xierqa għall-kejl tal-faqar fost in-nisa;
19. Jistieden lill-Kummissjoni u lill-Istati Membri jipprovdu data u informazzjoni sistematiki tal-ġeneri mhux aggregati fit-tfassil ta' rapporti nazzjonali u fir-Rapport Kongunt annwali dwar il-Protezzjoni Soċjali u l-Inklużjoni Soċjali;
20. Jistieden lill-Kummissjoni u lill-Istati Membri jintroduċu indikaturi individwali godda fir-rigward tan-nisa u l-faqar bħala għodda biex jiġi sorveljat l-impatt li jkollhom fuq in-nisa u l-faqar politiki usa' soċjali, ekonomiċi u tal-impjieg;
21. Jenfasizza n-neċessità biex jiġi miftiehem segwitu għall-Karta tan-Nisa, b'konsultazzjoni wiesgħa mal-Parlament Ewropew, u b'kunsiderazzjoni tal-fehmiet tal-imsieħba soċjali u tas-soċjetà ċivili, biex ikunu promossi mekkaniżmi li jiksbu l-ugwaljanza bejn il-ġeneri fl-aspetti kollha tal-ħajja soċjali, ekonomika u politika;

22. Jiġbed attenzjoni partikolari għall-hteġa li jitkomplu ulterjorment ir-riċerki u l-analiżijiet rigward il-fenomenu tal-'femminilizzazzjoni tal-faqar'; jistieden lill-Kummissjoni u lill-Eurofound jikkooperaw mal-Istitut Ewropew għall-Ugwaljanza bejn is-Sessi u biex jagħtu bidu għal riċerka mmirata sabiex jivvalutaw, fost hwejjeġ oħra, l-effetti tal-kriżi dinjija fuq in-nisa;
23. Ihegġeġ lill-Istati Membri jiżguraw li l-individwi kollha, speċjalment it-tfal u l-anzjani, jkollhom aċċess għall-kura bażika;
24. Ihegġeġ lill-Istati Membri jiżguraw l-aċċess għall-medicina preventiva u dijanjostika għal mard tipiku ta' nisa anzjani bħala strument għall-ġlieda kontra l-faqar u l-esklużjoni soċjali;
25. Jistieden lill-Istati Membri jiffaċilitaw l-aċċess għall-kura medika ta' nisa immigrati minhabba mard kaġun ta' drawwiet alimentari u prattiċi ritwali; jistieden rispettivament lill-Kummissjoni u lill-Istati Membri jindikaw politiki tas-saħħa bil-għan li jiġġieldu u jipprevjenu prattiki ta' periklu għas-saħħa tan-nisa u li huma wkoll kawża ta' faqar u ta' esklużjoni soċjali;
26. Jistieden lill-Istati Membri jiżguraw li l-politiki tal-ġeneri u l-prinċipji tal-UE jiġu applikati fil-livelli kollha, lokali u nazzjonali;
27. Ifakkar li l-ġlieda kontra l-faqar u l-esklużjoni soċjali għandha ssir kemm fi hdan l-Unjoni Ewropea u kemm esternament, sabiex isir adempiment tal-impenn tal-Unjoni Ewropea u tal-Istati Membri li jilhqu l-Għanijiet ta' Żvilupp tal-Millennju tan-NU sal-2015;

### ***Ġlieda kontra l-faqar tan-nisa permezz tal-politiki tal-impjieg u l-protezzjoni soċjali***

28. Jistieden lill-Istati Membri jadottaw programmi speċifiċi li jippromwovu l-inkluzjoni attiva jew ir-reintegrazzjoni tan-nisa fis-suq tax-xogħol u għal opportunitajiet speċifiċi għat-taħriġ tul il-hajja bil-għan li jiġu provduti l-hiliet u l-kwalifiki, bħal l-ghoti ta' setgħa, trawwim ta' fiducja u tishiħ tal-kapaċitajiet, neċessarji fid-dawl tal-Istrateġija UE 2020 li tenfasizza l-proġetti u l-programmi dwar trasformazzjoni ekoloġika, jiġifieri, is-settur rinnovabbli, l-impjiegi hodor b'element xjentifiku u tekonoġiku qawwi għal ekonomija sostenibbli ġdida; jitlob li, fl-interess li ma jiżdiedx in-nuqqas ta' sigurtà esperjenzat min-nisa fis-suq tax-xogħol, jitqiesu r-responsabilitajiet tal-familja meta jkun qed jintgħazlu l-haddiema għas-sensja, filwaqt li dak li jkun iżomm quddiem għajnejh li f'hafna sitwazzjonijiet in-nisa huma inkarigati mit-tfal;
29. Jiġbed l-attenzjoni għad-differenzi konsiderevoli li hemm bejn in-nisa f'zoni rurali u urbani fir-rigward tal-aċċess għat-taħriġ, l-impjiegi u l-kwalità tax-xogħol; jagħti importanza konsiderevoli lid-dritt li għandhom dawn ir-residenti kollha, partikolarment dawk l-aktar żgħar fl-età u l-aktar vulnerabbli, li jirċievu edukazzjoni kif għandha tkun, bit-taħriġ professjonali u l-istudji universitarji, u għalhekk jistieden lill-Istati Membri u lill-Kummissjoni jappoġġaw lil dawn il-gruppi permezz ta' sistema effikaċi ta' politiki attivi u miżuri ta' taħriġ xierqa sabiex ikunu jistgħu jadegwaw ruħhom malajr għar-rekwiziti tas-suq tax-xogħol;
30. Jirrimarka li l-protezzjoni soċjali, il-politiki tas-suq u l-politika soċjali jagħtu kontribut

importanti għat-tnaqqis tal-intensità u t-tul tar-reċessjoni billi jistabbilizzaw is-swieq tax-xogħol u l-konsum, u li s-sistema tal-protezzjoni soċjali hija stabbilizzant kemm rigward id-dhul u kemm rigward l-infiq;

31. Iqis lill-politika tal-impjiegi attiva (eżempju t-taħriġ waqt ix-xogħol, l-edukazzjoni u t-taħriġ professjonali) importanti ħafna fil-prevenzjoni tal-faqar u proċess li fih l-imsieħba soċjali jiżvolgħu rwol essenzjali; iqis barra minn hekk lil-politika tal-impjiegi proattiva (eżempju l-prattika professjonali għaż-żgħażaġh, workshops u postijiet tax-xogħol imħarsa) kruċjali fl-iżgurar tal-bilanċ tas-suq tax-xogħol u żżid l-aċċessibilità għalih, u ssostni l-impjiegi għall-gruppi żvantaġġati;
32. Jenfasizza l-htieġa li jiġi stabbilit qafas regolatorju trasparenti għal forom atipici ta' impjieg sabiex ikunu żgurati kundizzjonijiet tax-xogħol kif suppost u paga deċenti, ladarba s-sejbien ta' impjieg huwa mutur għall-ġlieda kontra l-faqar;
33. Jikkunsidra li l-integrazzjoni tan-nisa fis-suq tax-xogħol hija element prinċipali fil-ġlieda kontra l-faqar u l-eskluzjoni soċjali; jenfasizza l-importanza li jiġi appoġġat il-ħolqien ta' impjiegi godda, ikunu ffaċilitati t-taħriġ u l-edukazzjoni għan-nisa li jghixu fir-riskju tal-faqar u jissahħaħ is-sejbien tax-xogħol;
34. Jistieden lill-Istati Membri jadottaw il-miżuri neċessarji sabiex joffru opportunitajiet aħjar għan-nisa fl-edukazzjoni, billi jwessgħu u jiddiversifikaw l-opportunitajiet għall-edukazzjoni, filwaqt li jiġu kkumbattutu l-istereotipi dwar oqsma ta' studju bi predominanza femminili/maskili kif ukoll billi jiġu eliminati l-mudelli tradizzjonali tar-rwoli tal-ġeneri fil-kurrikuli tal-iskejjel;
35. Jirrikonoxxi l-konnessjoni diretta bejn l-inugwaljanza ekonomika u d-dipendenza femminili, kif ukoll l-inugwaljanzi li għadhom jeżistu bejn l-irġiel u n-nisa f'termini ta' aċċess għall-edukazzjoni, ir-responsabilitajiet tal-familja u l-kura ġenerali tal-familja, u jesprimi d-dispjaċir tiegħu li l-inugwaljanza fil-paga bejn iż-żewġ ġeneri għadha preżenti u tiproduċi effetti negattivi;
36. Jenfasizza li f'każ ta' qgħad ir-riskju li ma jergħux jiġu impjegati huwa oghla għan-nisa, u li wkoll aktar hu probabbli li jkunu aktar żvantaġġati meta jiġu għal xi reklutaġġ, peress li aktar nisa jiġu impjegati fuq kuntratti insikuri jew part-time mingħajr ma jkunu għazlu hekk huma jew minhabba li l-paga inugwali qed tkompli taffettwa lin-nisa;
37. Jiġbed l-attenzjoni għall-fatt li skont l-Istharriġ Speċjali tal-Ewrobarometru 'L-ugwaljanza bejn is-sessi fl-UE fl-2009' l-htieġa li jitnaqqas l-inugwaljanza fil-paga tan-nisa u tal-irġiel hija rikonoxxuta kullimkien fl-Ewropa;
38. Jistieden lill-Kummissjoni u lill-Istati Membri jieħdu l-miżuri neċessarji biex jeliminaw l-inugwaljanzi bejn il-ġeneri fl-impjiegi bħala parti mill-Istrateġija UE 2020; inkoraġġixxi bil-qawwa li t-tnaqqis ta' 1% fis-sena tal-inugwaljanza fil-paga bejn il-ġeneri jiġi stabbilit bħala objettiv, sabiex jinkiseb l-objettiv ta' tnaqqis ta' 10% sal-2020 u jiġi żgurat paga shiħa lin-nisa tul il-lif statutorju tal-maternità kif rakkomandat mir-rapport leġislattiv tiegħu tal-20 ta' Ottubru 2010<sup>1</sup> dwar dan is-sugġett, peress li dan se jikkontribwixxi biex

---

<sup>1</sup> Rizoluzzjoni leġislattiva tal-Parlament Ewropew tal-20 ta' Ottubru 2010 dwar il-proposta għal direttiva tal-

jelimina l-inugwaljanzi bejn il-ġeneri fl-impjiegi; jenfasizza, madankollu, il-ħtieġa għal azzjoni pożittiva biex tiżdied il-preżenza tan-nisa fl-entitajiet eżekuttivi politiċi, ekonomiċi u imprenditorjali;

39. Jinnota li l-aċċess tal-imprendituri nisa għall-kreditu huwa limitat, fatt li hu ostaklu maġġuri għall-iżvilupp professjonali u l-indipendenza ekonomika tagħhom, u li huwa f'kunflitt mal-prinċipju tat-trattament ugwali;
40. Jistieden lil dawk li jfasslu l-politika, kemm fil-livell tal-UE u nazzjonali, biex jibnu r-reazzjoni tal-politika tagħhom, li jimmiraw lejn limitazzjoni tar-riperkussjonijiet negattivi tal-kriżi ekonomika, fuq analiżi tas-suq tax-xogħol li tikkunsidra l-ġeneri u kif ukoll valutazzjonijiet u evalwazzjonijiet sistemati tal-impatt fuq il-ġeneri;
41. Jistieden lill-Kummissjoni tkompli bl-inizjattivi mmirati lejn rikonoxximent tal-ekonomija informali u l-kwantifikazzjoni tal-'ekonomija tal-ħajja', bl-użu ta' approċċi speċifiċi għall-ġeneri bi qbil mal-proġett 'Beyond GDP' mniedi mill-Kummissjoni; jistieden lill-Istati Membri jipprovdu benefiċċji soċjali xierqa għan-nisa u l-irġiel li jieħdu ħsieb l-anzjani, il-morda jew il-qraba b'diżabilità, u għan-nisa anzjani li jirċievu pensjonijiet partikolarment baxxi;
42. Jistieden lill-Kummissjoni tirrevedi l-leġiżlazzjoni eżistenti rigward l-applikazzjoni tal-prinċipju ta' paga ugwali għall-irġiel u n-nisa kif rikjest mill-Parlament fir-risoluzzjoni tiegħu tat-18 ta' Novembru 2008<sup>1</sup> (inizjattiva leġiżlattiva li titlob lill-Kummissjoni tressaq proposta xierqa sa tmiem l-2009);
43. Jenfasizza l-importanza kruċjali tar-riforma tal-politiki makroekonomiċi, soċjali u tas-suq tax-xogħol, sabiex tkun iggarantita ġustizzja ekonomika u soċjali għan-nisa, biex jergħu jiġu kkunsidrati l-metodi użati biex jiddeterminaw ir-rata tal-faqar u biex jiġu żiluppanti strateġiji għall-promozzjoni ta' distribuzzjoni ġusta tal-ġid, biex ikunu ggarantiti dħul minimu u pagi u pensjonijiet deċenti, biex jinholqu aktar impjiegi ta' kwalità għolja għan-nisa, flimkien ma' drittijiet, sabiex in-nisa u t-tfajliet ikunu jistgħu jibbenefikaw minn servizzi pubbliċi ta' standard għoli, u biex jitjeb il-forniment ta' servizzi tal-welfare u l-viċinat, inkluzi crèches, kindergartens u forom oħra ta' edukazzjoni preskolastika, day centres, ċentri ta' divertiment tal-komunità u ċentri ta' appoġġ għall-familja u ċentri interġenerazzjonali, li għandhom ikunu bi hlas raġonevoli u aċċessibbli għan-nisa u l-irġiel u fl-istess hin għaž-żgħażaġh u l-anzjani u li jkunu kompatibbli mal-ħinijiet tax-xogħol full-time;
44. Jistieden lill-Istati Membri jistabbilixxu ċentri ta' konsulenza biex jiġi identifikat u kumbattut l-isfruttament tan-nisa li jaħdmu, li huwa waħda mill-kawżi prinċipali tal-faqar u l-eżkluzjoni soċjali;
45. Jistieden lill-Istati Membri jqisu r-rieżami tas-sistemi ta' tassazzjoni u ta' protezzjoni soċjali bil-ħsieb li jiġu individwalizzati d-drittijiet għall-iskemi pensjonistiċi u tas-sigurtà

---

Parlament Ewropew u tal-Kunsill li temenda d-Direttiva tal-Kunsill 92/85/KEE dwar l-introduzzjoni ta' miżuri biex jinkoraġġixxu t-titjib fis-saħħa u s-sigurtà fuq il-post tax-xogħol għall-haddiema nisa tqal u haddiema li welldu reċentement, jew li qed ireddgħu (P7\_TA(2010)0373).

<sup>1</sup> GU C 16E, 22.1.2010, p. 21.

soċjali biex jiġi eliminat il-'vantaġġ ta' min jaqla' l-ghajxien tal-familja', jiggarrantixxu drittijiet tal-pensjoni ugwali u jneħħu incentivi li jaffettwaw b'mod negattiv il-partecipazzjoni tan-nisa fis-suq tax-xogħol u fis-soċjetà, bhat-tassazzjoni kongunta u għotjiet għall-kura tad-dipendenti li huma marbuta ma' nisa inattivi fis-suq tax-xogħol, bhala għodda biex jiġi miġġieled ir-riskju tal-faqar, filwaqt li jiġu rispettati l-prinċipji tat-trattament ugwali u tan-non-diskriminazzjoni;

46. Jenfasizza l-effett pozittiv li l-ugwaljanza bejn in-nisa u l-irġiel għandha fuq it-tkabbir ekonomiku; jinnota li bosta studji jikkalkolaw li kieku r-rati ta' impjieg, impjieg part-time u ta' produttività tan-nisa kienu l-istess bhal dawk tal-irġiel, il-PDG kien jiżded bi 30%, li mhux biss ikun ta' benefiċċju għall-ekonomija kollha kemm hi iżda jnaqqas ukoll ir-riskju li jgħaddu minnu hafna nisa li jiftaqr;
47. Jistieden lill-Kummissjoni u lill-Kunsill jiżviluppaw u jimplementaw bhala kwistjoni ta' urgenza strateġija li tnaqqas bin-nofs il-faqar tat-tfal sal-2012 u tkisser l-ispirali tal-faqar b'mod ġenerali, minhabba r-riskju għoli li l-faqar persistenti jingħadda mill-ġenituri lit-tfal tagħhom, li jista' jfixkel konsiderevolment iċ-ċansijiet tat-tfal għal hajja aħjar; għalhekk jenfasizza l-htieġa li d-drittijiet tat-tfal individwali jkunu integrati fil-politiki u l-miżuri kollha tal-UE għall-monitoraġġ u l-evalwazzjoni tal-passi meħuda biex jintemm il-faqar tat-tfal, għall-identifikazzjoni u l-iżvilupp ta' azzjonijiet prijoritarji, għat-tishih tal-ġbir ta' data u għall-iżvilupp ulterjuri ta' indikaturi komuni fil-livell ta' UE; jemmen li f'dan il-kuntest huwa essenzjali jiġu ffaċilitati kemm id-dhul u kemm ir-ritorn tal-ġenituri waħedhom fis-suq tax-xogħol, kif ukoll arrangamenti ta' assistenza soċjali għall-familji b'ġenitur wiehed fid-dawl tal-problemi li jiffaċċjaw, filwaqt li jiġi żgurat ukoll appoġġ konkret għall-familji kbar; iqis li t-tfal li ġejjin minn familji foqra li fihom ma jkun hemm hadd li jaħdem għandhom jirċievu attenzjoni u appoġġ speċjali, sabiex ikun evitat il-faqar fil-gejjieni;
48. Jistieden lill-Istati Membri jagħmlu valutazzjonijiet tal-impatt tar-reċessjoni ekonomika u jeżaminaw in-natura li qed tinbidel tal-kundizzjonijiet tax-xogħol u l-effett ta' dan fuq il-gruppi vulnerabbli, u f'termini ta' faqar u esklużjoni soċjali;
49. Jitlob lill-awtoritajiet nazzjonali rilevanti jeżaminaw mill-ġdid il-politiki tagħhom tal-immigrazzjoni bil-ghan li jneħħu l-ostakli strutturali għall-partecipazzjoni shiha tal-migranti fis-suq tax-xogħol, jiġbru data dwar il-progress rigward id-diskriminazzjoni kontra gruppi vulnerabbli u biex jivvalutaw l-impatt tat-tnaqqis fl-infiq rigward l-aċċess għal servizzi tas-saħħa, l-edukazzjoni u l-protezzjoni soċjali;
50. Jinnota d-deċiżjoni tal-Kunsill tas-17 ta' Ġunju 2010 li jhalli f'idejn l-Istati Membri biex jistabbilixxu, f'kooperazzjoni mar-reġjuni, l-oġġettivi nazzjonali tagħhom għat-tnaqqis tan-numru ta' nies fir-riskju tal-faqar u l-esklużjoni soċjali fuq il-bażi ta' wiehed jew iktar mit-tliet indikaturi maqbula mill-Kunsill; iqis li l-Istati Membri li qed jużaw biss l-indikatur ta' familja fejn hadd m'għandu impjieg jistgħu sistematikament jittraskuraw problemi bhal faqar għalkemm wiehed ikollu xogħol, faqar f'termini ta' enerġija, il-faqar tal-ġenituri waħedhom, il-faqar tat-tfal u l-esklużjoni soċjali; iheggeġ lill-Istati Membri biex ma jabbużawx mil-libertà li jagħzlu l-indikatur tagħhom bil-ħsieb li jilhqu oġġettivi kontra l-faqar li jkunu anqas ambizzjużi; jiġbed l-attenzjoni għall-problemi li qed jiffaċċjaw miljuni ta' pensjonanti Ewropej li l-pensjonijiet tagħhom mhumiex biżżejjed biex ilaħħqu

mal-ħajja u jkopru l-ħtiġijiet partikolari marbuta mal-età, speċjalment kaġun ukoll tal-prezz għoli tal-mediċini u tat-trattament mediku; jenfasizza li l-edukazzjoni skolastika u universitarja għall-gruppi l-iktar vulnerabbli għandha tkun objettiv prijoritarju li f'konnessjoni magħha kull Stat Membru jrid jistabbilixxi objettivi;

51. Jirrimarka li, peress li parteċipazzjoni ndaqs u sħiħa fil-ħajja ekonomika, politika u soċjali għandha tkun meqjusa bhala dritt individwali, il-politiki attivi tal-inklużjoni soċjali għandhom jużaw approċċ olistiku biex jeqirdu l-faqar u l-esklużjoni soċjali, speċjalment billi jiżguraw aċċess sħiħ għal servizzi soċjali u servizzi ta' interess ġenerali (ekonomiku) ta' kwalità għal kulhadd;
52. Jenfasizza l-ħtieġa tal-iżvilupp ta' politiki xierqa ta' integrazzjoni tax-xogħol u ta' taħriġ fil-livell nazzjonali, flimkien ma' arrangamenti fiskali speċjali għall-familji b'ġenitur wiehed bhala parti mill-ġlieda kontra l-faqar, il-faqar tat-tfal u l-esklużjoni soċjali;
53. Jenfasizza l-ħtieġa li jittiehdu miżuri fuq livell nazzjonali u Ewropew biex tiġi miġġielda d-diskriminazzjoni fir-rigward tal-opportunitajiet tas-suq tal-impjiegi u l-politiki tal-pagi;
54. Jistieden lill-Kummissjoni teżamina mill-qrib l-ostakli li hemm għall-parteċipazzjoni soċjali bhalmha huma l-faqar fl-enerġija, l-esklużjoni finanzjarja u ostakli fl-aċċess għat-teknoloġija tal-informazzjoni u l-komunikazzjoni (ICT);
55. Jenfasizza l-importanza ta' politiki ta' koordinament biex jiġu miġġielda l-qgħad u l-esklużjoni soċjali fil-livelli kollha ta' gvern sabiex il-faqar ikun miġġieled b'mod effikaċi;
56. Jistieden lill-Istati Membri jiffaċilitaw l-aċċess għall-programmi ta' edukazzjoni u ta' taħriġ għall-immigrati u għal minoranzi etniċi, li jaġevola l-parteċipazzjoni tagħhom fis-suq tax-xogħol;

***Rikonċiljazzjoni tal-ħajja tal-familja u tax-xogħol min-nisa li jgħixu fil-faqar jew li huma esposti għar-riskju tal-faqar***

57. Jistieden lill-Kummissjoni Ewropea u lill-Istati Membri jieħdu l-miżuri neċessarji biex jippromwovu r-rikonċiljazzjoni tal-ħajja tax-xogħol u dik privata, sabiex jagħmluha possibbli għan-nisa esposti għar-riskju tal-faqar li jkomplu l-karrieri tagħhom f'xogħol full-time, jew biex joffruhom l-aċċess għal xogħol part-time jew arrangamenti flessibbli ta' xogħol, anki billi jużaw arrangamenti ta' xogħol part-time reversibbli waqt il-perjodi li tulhom jieħdu ħsieb persuni oħra;
58. Jitlob li l-impjiegi jkunu sostnuti u maħluqa b'mezzi li jkollhom objettivi speċifiċi (eż. l-offerta ta' impjiegi part-time jew impjiegi b'siġhat flessibbli għan-nisa li jkunu qed irabbu t-tfal) peress li l-qgħad huwa l-kawża l-aktar bażika tal-faqar, l-inugwaljanza u l-esklużjoni soċjali għan-nisa kif ukoll għall-irġiel; jappella, flimkien mal-miżuri relatati max-xogħol, għal politiki mmirati biex jiġu implimentati biex tissaħħaħ is-sistema tal-protezzjoni soċjali (eż. il-ħolqien ta' faċilitajiet li jieħdu ħsieb it-tfal biex jgħinu lin-nisa jerġghu lura għas-suq tax-xogħol);
59. Jenfasizza li n-nisa ta' sikwit jinżammu milli jipparteċipaw fis-suq tax-xogħol jew milli jaħdmu full-time min-nuqqas ta' aċċess għal servizzi ta' assistenza għall-persuni

dipendenti bbażati fuq reġimi li jippermettu biżżejjed ħin ħieles u għażliet ta' xogħol flessibbli għaż-żewġ ġenituri;

60. Jistieden lill-Istati Membri jsewddqu r-rikonċiljazzjoni bejn ix-xogħol u l-ħajja tal-familja permezz ta' miżuri konkreti, bħalma huma t-titjib tat-trasparenza tal-ħlas u l-proċeduri tar-reklutaġġ u l-ħlasijiet għall-assigurazzjoni, il-faċilitazzjoni ta' sigħat flessibbli ta' xogħol u l-bilanċ fl-ispejjeż tal-istat ta' ġenitur;
61. Jenfasizza li terz tal-familji b'ġenitur wiehed fl-Ewropa qed jgħixu fil-faqar;
62. Jinnota li x-xogħol part-time u l-impjieg ta' kwalità baxxa, li jaffettwaw l-aktar lin-nisa, jikkontribwixxu għaż-żieda fl-ammont ta' nisa fost il-ħaddiema foqra u din hija forma ta' esklużjoni soċjali; jenfasizza li l-aċċess għal impjieg ibbażat fuq il-prinċipju tal-flessigurtà huwa mod kif jiġi evitat u kkumbattut il-faqar;
63. Jistieden lill-Istati Membri, fil-kuntest tal-proċedura msemmija hawn fuq li temenda d-Direttiva tal-Kunsill 92/85/KEE, jieħdu l-miżuri neċessarji biex jipprevjenu s-sensja ta' ħaddiema matul it-tqala jew il-maternità; jistieden lill-Istati Membri jieħdu miżuri attivi biex jipprevjenu d-diskriminazzjoni kontra n-nisa tqal fis-suq tax-xogħol, kif ukoll miżuri biex ikun żgurat li l-maternità ma taffettwax id-dritt tal-ħaddiema nisa għall-pensjonijiet u li l-iskala ta' dawk il-pensjonijiet ma tiġix affettwata mill-fatt li jkunu ħadu l-lif tal-maternità;
64. Ifakkar lill-Istati Membri li l-provvediment għall-indukrar tat-tfal adegwat huwa parti fundamentali mill-ugwaljanza bejn is-sessi fis-suq tax-xogħol; jiddispaċiħ li l-oġġettivi tal-Kunsill Ewropew ta' Barċellona tal-2002 dwar l-ghoti ta' assistenza preskolastika tat-tfal għal tal-anqas 90% tat-tfal f'età bejn it-3 snin u l-età skolastika obbligatorja u tal-anqas 33% tat-tfal taħt l-età ta' 3 snin, li stabbilixxa oġġettivi sal-2010, altru mhumiex qed ikunu sodisfatti; jistieden lill-Kunsill u lill-Istati Membri jgeddu u jonoraw l-impjenji tagħhom għall-oġġettivi ta' Barċellona għall-ghoti ta' assistenza tat-tfal aċċessibbli, li ma tqumx wisq flus u ta' kwalità għolja u għall-iżvilupp ta' oġġettivi godda għall-kura ta' persuni dipendenti; jistieden għalhekk lill-Istati Membri jtejbu l-aċċessibilità, partikolarment permezz ta' sostenn finanzjarju għall-indukrar tat-tfal, u jtejbu l-faċilitajiet pubbliċi għall-indukrar tat-tfal u jipprovdu inċentivi lill-imprizi biex jistabbilixxu faċilitajiet fuq il-post tax-xogħol;
65. Jistieden lill-Istati Membri jadottaw miżuri addizzjonali ta' appoġġ, speċjalment għan-nisa li jaħdmu li huma membri ta' familji b'ġenitur wiehed, jew billi jagħmluha possibbli biex jinstabu forom ta' impjieg b'ħinijiet flessibbli ta' xogħol sabiex dawn ikunu jistgħu jonoraw l-impjenji familjari l-iktar estensivi tagħhom, jew inkella billi jipprovdu faċilitajiet tal-indukrar tat-tfal li ma jqumux wisq flus u ta' kwalità;
66. Jistieden lill-Istati Membri jieħdu azzjoni mmirata biex jiżguraw li n-nisa li jinsabu f'ambjent żvantaġġat ikollhom aċċess ġust għas-sistemi ta' saħħa pubblika – b'mod partikolari għall-kura tas-saħħa primarja (inkluż il-protezzjoni tal-ommijiet u tat-tfal) kif definit mill-Organizzazzjoni Dinjija tas-Saħħa – u wkoll kura tas-saħħa ġinekoloġika u ostetrika, akkomodazzjoni deċenti, ġustizzja, edukazzjoni, taħriġ, tagħlim tul il-ħajja, sport u kultura, għall-prevenzjoni ta' abbandun bikri mill-iskola u għall-iffaċilitar ta' tranżazzjoni bla xkiel mill-iskola għas-suq tax-xogħol;



67. Jistieden lill-Istati Membri jiżviluppaw miżuri adegwati għall-appoġġ ta' ommijiet żgħażaġħ, li spiss jaffaċċjaw diffikultà biex isibu impjieg u li jgħixu fil-faqar minhabba l-livell ta' edukazzjoni baxx tagħhom u minhabba l-preġudizzji soċjali;

### ***Ġlieda kontra l-faqar fost in-nisa anzjani***

68. Jishaq li r-riskju li wiehed jaqa' fil-faqar huwa ikbar għan-nisa milli għall-irġiel, partikolarment fl-età kbira, meta s-sistema tas-sigurtà soċjali huma bbażati fuq il-prinċipju tal-impjieg imħallas kontinwu; jinnota li, f'xi kazi, in-nisa ma jissodisfawx dan ir-rekwizit minhabba interruzzjonijiet fix-xogħol tagħhom u li jiġu penalizzati minhabba diskriminazzjoni fis-suq tax-xogħol, b'mod partikolari minhabba l-inugwaljanza fil-paga, il-lif tal-maternità u x-xogħol part-time, jew b'riżultat ta' waqfien qasir jew għat-tul mix-xogħol biex jerfġu r-responsabilitajiet familjari, jew minhabba li ħadmu fl-impriza tar-raġel, b'mod partikolari fis-setturi agrikoli u kummerċjali, mingħajr hlas u mingħajr affiljazzjoni ta' sigurtà soċjali; jistieden lill-gvernijiet tal-Istati Membri jagħtu rikonnoxximent lit-trobbija tat-tfal u jiżguraw li dan il-perjodu jkun jgħodd għal pensjoni, u b'hekk in-nisa jkunu jistgħu jibbenefikaw minn pensjonijiet shaħ; jirrakkomanda li l-Istati Membri jiżguraw l-għoti ta' pensjonijiet adegwati għan-nisa;

69. Iqis li n-nisa li huma akbar fl-età jistgħu jkunu l-vittmi ta' diskriminazzjoni diretta jew indiretta fis-suq tax-xogħol, jew anke ta' diskriminazzjoni multipla, u li din il-problema trid tiġi indirizzata; jenfasizza li l-impjieg għandu jitqies bħala l-aqwa mezz biex jiġi miġġieled il-faqar fost in-nisa; jitlob li l-partecipazzjoni tan-nisa ta' kull età fil-programmi tat-taħriġ tul il-ħajja tiġi ffaċilitata; jenfasizza li r-rikonċiljazzjoni tal-ħajja tal-familja u l-ħajja tax-xogħol u l-kontinwazzjoni tat-taħriġ tirrikjedi attenzjoni speċjali u appoġġ;

70. Jistieden lill-Istati Membri jieħdu azzjoni sabiex jiżguraw l-aċċess ġust għan-nisa għas-sistemi tas-sigurtà soċjali u tal-pensjoni, b'kunsiderazzjoni tal-għomor itwal tan-nisa u sabiex jiżguraw li l-prinċipju tat-trattament ugwali bejn in-nisa u l-irġiel jiġi applikat b'mod konsistenti fl-iskema tal-assikurazzjoni tal-pensjoni sabiex titnaqqas id-diskrepanza tal-pensjonijiet bejn il-ġeneri;

71. Jistieden lill-Istati Membri jipprovdu assistenza tas-sigurtà soċjali adegwata għan-nisa responsabbli mill-kura tal-morda, tal-anzjani jew ta' membri tal-familji tagħhom, u għan-nisa anzjani li jirċievu pensjoni partikolarment baxxa.

### ***Impatt tal-vjolenza tal-ġeneru fuq ir-riskju ta' faqar***

72. Jinnota li l-vjolenza fuq in-nisa li taffettwa lill-vittmi u lil min iwettaqha, irrispettivament mill-età, l-edukazzjoni, id-dhul jew il-pożizzjoni soċjali, għadha problema maġġuri fil-livell tal-Unjoni Ewropea, għandha impatt dejjem akbar fuq ir-riskju ta' emarginazzjoni, faqar u esklużjoni soċjali, u tista' tkun ostaklu għall-indipendenza ekonomika, is-saħħa u l-aċċess għas-suq tax-xogħol u għall-edukazzjoni għan-nisa; jistieden għal darb'ohra lill-Kummissjoni tistabbilixxi Sena Ewropea għall-ġlieda kontra l-vjolenza fuq in-nisa;

73. Jistieden lill-Istati Membri jieħdu l-miżuri meħtieġa biex jiżguraw il-ġbir, l-analiżi u l-istudju ta' fatturi li jikkontribwixxu għall-vjolenza domestika, sabiex ikunu jistgħu jiġu żviluppati minnufih politiki għall-prevenzjoni u t-trattament tal-konsegwenzi ta' din it-tip ta' vjolenza, bħal pereżempju l-għoti ta' kenn għan-nisa bla dar li huma vittmi ta' vjolenza

domestika;

74. Jenfasizza l-ħtieġa li jiżdedu l-isforzi Ewropej għall-qerda tat-traffikar tal-bniedem u tal-isfruttament sesswali permezz ta' kooperazzjoni ġudizzjarja u l-pulizija aktar mill-qrib; iħeġġeġ lill-Istati Membri jieħdu l-miżuri meħtieġa għat-tneħħija tal-attitudnijiet u prattiki komuni jew tradizzjonali ta' ħsara, inkluż il-mutilazzjoni ġenitali tan-nisa, iż-żwiġijiet bikrija jew furzati u d-delitti tal-unur;
75. Jistieden lill-Istati Membri jistabbilixxu, fejn għadhom ma jeżistux, pjanijiet nazzjonali għall-ġlieda kontra kull forma ta' vjolenza kontra n-nisa, jiżguraw il-monitoraġġ kontinwu u sistematiku tal-progress tal-miżuri, jiżguraw l-oġhla standards leġiżlattivi bil-għan li jikkumbattu l-vjolenza maskili kontra n-nisa u biex jipprovdu finanzjament adegwat għall-appoġġ u l-protezzjoni tal-vittmi tal-vjolenza, bħala mod biex ikun evitat u jitnaqqas il-faqar;
76. Jirrikonoxxi, barra minn hekk, li s-sejbien ta' soluzzjonijiet sinifikanti biex jiġi affaċċjat il-faqar tan-nisa jista' jkun mezz wieħed ta' tnaqqis tal-vjolenza bbażata fuq il-ġeneru, peress li n-nisa li jinsabu fil-faqar jinsabu f'riskju akbar ta' abbuż;
77. Jistieden lill-Istati Membri jagħtu viżibilità akbar lill-impatt tal-faqar u tal-eskluzjoni soċjali fuq in-nisa u b'mod partikolari fir-rigward tal-identitajiet multipli tan-nisa, u biex jindikaw bħala prijoritajiet in-nisa b'diżabilità, minoranzi etniċi - speċjalment il-komunità Rom - it-tfal u l-immigrati;
78. Jenfasizza l-importanza tal-Istati Membri u tal-awtoritajiet reġjonali u lokali fit-tehid ta' azzjoni bħala għajnuna għall-reintegrazzjoni fis-suq tax-xogħol għal dawk in-nisa li jkunu sofrew vjolenza abbażi tal-ġeneru bl-użu ta' strumenti bħall-Fond Soċjali Ewropew (FSE) jew il-programm PROGRESS;
79. Jistieden lill-Istati Membri jieħdu miżuri speċifiċi għall-ġeneru għall-indirizzar ta' kwistjonijiet li mhumiex direttament marbuta mad-dhul tal-faqar, iżda minflok għandhom rabta mal-kultura, mal-partecipazzjoni soċjali u politika u man-netwerks soċjali;

### ***Djalogu soċjali u soċjetà ċivili fil-ġlieda kontra l-faqar tan-nisa***

80. Jenfasizza l-importanza ta' djalogu soċjali strutturat fil-ġlieda kontra l-faqar tan-nisa; jinnota, f'dan ir-rigward, il-ħtieġa ta' titjeb fis-sistemi ta' partecipazzjoni u ta' kollaborazzjoni mal-organizzazzjonijiet tan-nis, ma' NGOs u partijiet interessati rilevanti oħrajn u mas-soċjetà ċivili b'mod ġenerali;
81. Iqis li djalogu soċjali ġenwin, għandu jkollu l-għan li jippermetti lill-membri tal-aktar gruppi żvantagġati, flimkien mal-amministrazzjoni nazzjonali u tal-UE, jaqsmu l-opinjoni u jikkontribwixxu biex jingheleb il-faqar estrem, filwaqt li jingħata eżempju konkret tal-aħjar prattika fil-livell Ewropew f'dan il-qasam.
82. Jistieden lill-Kummissjoni żżomm l-allokkazzjoni finanzjarja li tista' tintuża fost l-organizzazzjonijiet tas-soċjetà ċivili fil-ġlieda kontra l-faqar tan-nisa u biex jingħelbu l-effetti ta' dan;

## *Garanzija ta' sostenn finanzjarju għall-ġlieda kontra l-faqar*

83. Jenfasizza l-importanza tal-fondi strutturali, b'mod partikolari l-Fond Soċjali Ewropew, bħala għodda prinċipali biex l-Istati Membri jiġu meġġuna jiġġieldu kontra l-faqar u l-eskluzjoni soċjali; jistieden lill-Istati Membri jiehdu iktar azzjonijiet kofinanzjati biex jagħtu sostenn akbar lis-servizzi bħall-faċilitajiet tal-indukrar tat-tfal u tall-anzjani u għall-persuni dipendenti, anke permezz tal-verifika ta' forum ta' kooperazzjoni organizzattiva u finanzjarja pubblika u privata ġodda u ta' arrangamenti ġodda għal din il-kooperazzjoni; jistieden lill-Istati Membri jiżguraw l-użu ġust u adegwat tar-rizorsi allokat;
84. Jenfasizza li zieda adegwata tal-finanzjamenti u l-użu effikaċi tar-rizorsi tal-FSE għandhom jiġu żgurati sabiex jiġu pprovduti rizorsi adegwati għall-miżuri għat-titjib tal-edukazzjoni u t-taħriġ bil-għan li jitjieb l-aċċess għas-suq tax-xogħol u jiġi miġġieled il-qgħad, kif ukoll il-miżuri u l-attivitajiet skont l-Istrateġija dwar l-Inkluzjoni Soċjali u l-inizjattiva emblematika 'Ewropa 2020' dwar il-ġlieda kontra l-faqar u l-eskluzjoni soċjali favur persuni żvantaġġati u vulnerabbli, speċjalment in-nisa, inkluz dawk li huma affaċċjati b'kuntratti prekarji u mhux sikuri; jenfasizza li r-Regolamenti tal-FSE għandhom jiġu riveduti u mibdula biex jilħqu lil dawk li l-aktar għandhom bżonn, li jissahhew it-trasparenza u l-viżibilità, li l-monitoraġġ tal-effetti soċjali tal-użu tal-fond jitwettaq bir-reqqa, u li għandha tingħata aktar enfasi fuq is-sostenibilità fit-tul tal-proġetti; jitlob, għaldaqstant, li jiġu allokatu fondi b'mira speċifikata, fi hdan il-qafas baġitarju l-ġdid, għall-holqien tal-impjiegi u l-inkluzjoni soċjali; ihegġeġ lill-Istati Membri jwettqu aktar kampanji ta' taġħrif dwar l-opportunitajiet ta' parteċipazzjoni fi proġetti ffinanzjati mill-UE;
85. Jenfasizza l-importanza li jiġi żviluppat il-kunċett legali ta' sjieda kongunta bil-għan li d-drittijiet tan-nisa fis-settur agrikolu jiġu rikonoxxuti bis-shiħ, li jirċievu protezzjoni xierqa tas-sigurtà soċjali u li x-xogħol tagħhom jiġi rikonoxxut; jenfasizza, barra minn hekk, il-bżonn li r-Regolament tal-Fond Agrikolu Ewropew għall-Iżvilupp Rurali (FAEZR)<sup>1</sup> jiġi emendat biex jippermetti, kif jiġri bil-Fond Soċjali Ewropew (FSE), li jittiehdu miżuri proattivi b'appoġġ għan-nisa fil-perjodu ta' programmazzjoni 2014-2020, li kien fattibbli f'perjodi preċedenti, iżda mhux f'dak attwali, u li se jkollhom effetti ta' benefiċċju kbir għan-nisa f'żoni rurali;
86. Jilqa' l-isforzi li saru mill-Kummissjoni permezz tal-programm Progress u jitlob li azzjonijiet speċifiċi jiġu ffinanzjati permezz ta' dan il-programm sabiex issir sensibilizzazzjoni u jiġi promoss dibattitu dwar id-dimensjonijiet tal-faqar li jaffettwaw lin-nisa fl-UE;
87. Jilqa' l-istabbiliment ta' faċilità Ewropea ta' mikrofinanzi għall-impjiegi u l-inkluzjoni soċjali; jitlob, f'dan il-qafas, li jkun hemm azzjonijiet imfassla, b'mod partikolari assistenza teknika u miżuri ta' sostenn, speċifikament orjentati biex jiżguraw aċċess u disponibilità miżjuda tal-mikrofinanzi għan-nisa li jaffaċċaw diffikultajiet biex jidhlu fis-suq tax-xogħol jew li jkunu jridu jstabbilixxu ruħhom bħala haddiema impjegati għal rashom jew jibdeu l-mikroimprizi tagħhom stess;

---

<sup>1</sup> Regolament tal-Kunsill (KE) Nru 1698/2005 tal-20 ta' Settembru 2005 dwar appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEZR) (GU L 277, 21.10.2005, p.1.)

88. Jagħti iŕtruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni u lill-Parlamenti u l-gvernijiet tal-Istati Membri.

## NOTA SPJEGATTIVA

Għalkemm il-faqar tan-nisa huwa realtà li ilha hafna prezenti, huwa biss relattivament reċenti li l-kwistjoni bdiet tiġi trattata b'mod sistematiku. Il-kriżi ekonomika, finanzjarja u soċjali attwali li taffettwa lill-Unjoni Ewropea, kif ukoll lill-bqija tad-dinja, qed tiġġenera sensiela ta' effetti negattivi speċifiċi li jinfluwenzaw direttament il-kundizzjonijiet tal-hajja u tax-xogħol tan-nisa u posthom fis-soċjetà b'mod ġenerali. Dan il-kuntest poġġa fil-quċċatta tal-aġenda tal-Parlament Ewropew il-bżonn ta' approċċ ibbażat fuq il-ġeneru għall-faqar permezz tar-rapport dwar "l-aspett tal-faqar tan-nisa".

Fil-livell dinji, in-nisa huma ifqar mill-irġiel f'paragun. Din hija wkoll ir-realtà f'kull wieħed mill-Istati Membri tal-UE, għalkemm jistgħu jiġu identifikati differenzi speċifiċi skont il-pajjiż. Kważi 17% tan-nisa Ewropej huma klassifikati li jgħixu fil-faqar; meta jitqiesu l-indikaturi relatati mas-suq tax-xogħol u l-protezzjoni soċjali, il-kawżi strutturali tal-faqar għandhom effett sproporzjonat fuq in-nisa. Fl-istess hin, wieħed jista' jgħid li l-kontribut tan-nisa għall-iżvilupp tal-familja, tas-soċjetà u tal-ekonomija jiġi regolarment stmat u mħallas inqas milli haqqu.

Il-ġlieda kontra l-faqar hija waħda mill-ħames objettivi li jistgħu jitkejlu tal-Kummissjoni proposti għall-EU 2020 u għal dan il-għan in-numru ta' Ewropej li jgħixu taht il-linji nazzjonali ta' faqar għandu jitnaqqas b'25% u b'hekk 20 miljun persuna jinqa għli mill-faqar. F'dan il-kuntest huwa importanti hafna li l-attivitajiet fil-qafas tas-Sena Ewropea għall-ġlieda kontra l-faqar u l-eskluzjoni soċjali jqisu r-riskji u d-dimensjonijiet differenti tal-faqar u l-eskluzjoni soċjali esperjenzati min-nisa u mill-irġiel.

Sabiex ikun hemm data ta' min joqgħod fuqha, l-iżvilupp tal-kapaċità statistika fi hdan l-UE f'dan il-qasam huwa ta' importanza kbira. F'dan il-kuntest u filwaqt li jitfakkar l-abbozz ta' konkluzjonijiet tal-Kunsill tat-30 ta' Ottubru 2007, għandhom jithegġu l-identifikazzjoni, l-adozzjoni u s-sorveljanza mill-Kummissjoni u l-Istati Membri tal-indikaturi speċifiċi għall-ġeneru fil-qasam tal-qerda tal-faqar u l-promozzjoni tal-inklużjoni soċjali.

F'tit aspetti prinċipali li jiddefinixxu l-"aspett tal-faqar tan-nisa" fl-Ewropa, kif ukoll fil-livell dinji, se jissemmew iktar 'il quddiem. L-ewwel, il-faqar għandu tliet dimensiunijiet "Ġ": dik tal-ġeneru, dik ġeografika u dik ġenerazzjonali. Għandu wkoll impatt differenti fuq in-nisa u l-irġiel, skont ir-rwol tagħhom u r-responsabilitajiet tagħhom fis-soċjetà, meta jitqiesu l-attitudnijiet u r-reazzjonijiet tal-awtoritajiet pubbliċi.

It-tieni, l-analizi komprensiva hija neċessarja qabel ma jittiehdu miżuri ta' awsterità, b'kunsiderazzjoni wkoll tal-aspetti tal-ġeneru. In-nisa fil-bidu ma kinux daqshekk affettwati b'mod sinifikanti mill-kriżi ekonomika (f'termini ta' impjieg) peress li s-setturi tal-ekonomija fejn dawn jikkostitwixxu l-maġġoranza tal-forza tax-xogħol huma servizzi pubbliċi (l-edukazzjoni, is-saħħa, eċċ.). Madankollu, din is-segregazzjoni professjonali tal-ġeneru tfisser li issa huma vittmi tar-"ristrutturar tas-settur pubbliku" u ta' "tnaqqis baġitarju", u qed jitilfu l-

impjieggi tagħhom u jagħmlu xogħol bħall-indukrar tat-tfal, tal-anzjani u tal-persuni b'diżabilità, eċċ.

It-tielet aspekk: l-impatt tar-reċessjoni huwa sinifikanti iktar u iktar ta' dannu fil-każ tal-gruppi vulnerabbli li jaffaċċaw iktar minn żvantaġġ wiehed (in-nisa żgħar fl-età jew in-nisa anzjani, il-migranti u/jew in-nisa minn minoranzi etniċi, in-nisa li jrabbu t-tfal waħedhom, in-nisa fiż-żoni rurali, eċċ.).

Ir-raba' kwistjoni, b'mod ġenerali, il-gvernijiet jippromwovu miżuri kontra l-kriżi li jimmiraw primarjament is-setturi ekonomiċi li huma popolati, fil-maġġoranza tagħhom, mill-irġiel (l-industrija tal-bini, il-fabbriki tal-karozzi, eċċ.) filwaqt li s-setturi l-oħra tal-ekonomija, li jimpjegaw iktar nisa, huma "inorati" (il-bejgħ bl-immut, is-servizzi, eċċ.).

Minn dan il-kuntest jidher ċar il-bżonn ta' soluzzjonijiet malajr u effiċjenti. Ir-rapport dwar il-faqar tan-nisa se jipprova jimmaġina parti minn dawn is-soluzzjonijiet. Filwaqt li nżommu f'moħħna l-valuri li fuqhom huwa bbażat il-proġett Ewropew, għandna nassumu li l-prevenzjoni u t-tnaqqis tal-faqar tan-nisa, jekk mhux il-qerda tiegħu, huma parti importanti mill-prinċipju fundamentali tas-solidarjetà soċjali. Fl-istess hin, il-"Karta Ewropea għad-Drittijiet tan-Nisa" timmira lejn it-titjib tad-drittijiet u l-opportunitajiet għan-nisa, filwaqt li tippromwovi l-mekkaniżmi biex tinkiseb l-ugwaljanza bejn il-ġeneri fl-aspetti kollha tal-hajja soċjali, ekonomika u politika, u huwa iktar mixtieq li jintlaħaq ftehim dwarha u li tiġi adottata.

Ir-rapporteur għażlet li tittratta l-kwistjoni tal-"aspekk tal-faqar tan-nisa" billi tipproponi diversi oqsma ta' interess:

### ***Femminilizzazzjoni tal-faqar***

Il-faqar tan-nisa għadu moħbi wara statistika u skemi ta' sigurtà soċjali. Skont ir-rapport annwali tal-Kummissjoni tal-2010 dwar l-ugwaljanza bejn in-nisa u l-irġiel, il-faqar huwa wiehed mill-oqsma li fih għad hemm differenzi bejn il-ġeneri; filwaqt li n-nisa jaffaċċaw iktar esponiment għar-riskju tal-faqar u jesperjenza b'mod differenti l-eskluzjoni soċjali, b'mod partikolari n-nisa anzjani b'riskju ta' faqar fl-2008 ta' 22% meta mqabbel ma' 16% għall-irġiel anzjani, il-ġenituri li jrabbu waħedhom b'riskju ta' faqar fl-2008 ta' 35% u kategoriji oħra ta' nisa bħan-nisa b'diżabilità u dawk minn minoranzi etniċi.

Skont l-istatistika, in-nisa jagħmlu żewġ terzi mill-popolazzjoni inattiva (63 miljun persuna bejn il-25 u l-64 sena) li tinkludi l-persuni impjegati part-time b'mod mhux volontarju li mhumiex reġistrati li mhux qed jaħdmu.

Wiehed għandu jissottolinja li huwa stmat li l-faqar tan-nisa jista' jkun għoli sa 36%, meta mqabbel ma' 11% għall-irġiel, jekk jiġi kkalkolat skont id-dhul individwali iktar milli skont id-dhul għal kull nukleu familjari. In-nisa Ewropej għandhom ukoll erba' darbiet iktar it-tendenza li jaħdmu part-time, li jkollhom kuntratti b'terminu fiss u huma spiss parti mill-ekonomija informali kkaratterizzata min-nuqqas ta' kuntratti ta' xogħol.

Għandha tinghata attenzjoni partikolari lin-neċessità li jitkomplew ir-riċerki u l-analizi dwar il-fenomeni tal-"femminilizzazzjoni tal-faqar", filwaqt li jiġu valutati, fost hwejjeg oħra, l-effetti tal-kriżi globali fil-każ tan-nisa Ewropej, inklużi l-effetti fuq is-suq tax-xogħol, l-edukazzjoni u t-taħriġ, ir-rata tat-twelid, is-saħħa, il-protezzjoni soċjali, l-iskemi pensjonistiċi, is-servizzi soċjali ta' appoġġ, l-aċċess għan-nisa għad-deċiżjonijiet li jiehdu pożizzjoni, eċċ.

### ***Ġlieda kontra l-faqar tan-nisa permezz tal-politiki tal-impjeg u l-protezzjoni soċjali***

Hu meqjus li l-integrazzjoni tan-nisa fis-suq tax-xogħol hija element prinċipali fil-ġlieda kontra l-faqar u l-eskluzjoni soċjali. Barra minn hekk, hu stmat li l-inugwaljanzi li għadhom jeżistu bejn l-irġiel u n-nisa f'termini ta' aċċess għall-edukazzjoni, ir-responsabilitajiet tal-familja u t-trobbija ġenerali ta' familja huma kawzi prinċipali li jwasslu għall-faqar tan-nisa.

Ir-riskju ta' faqar fost il-popolazzjoni attiva huwa oġġla għan-nisa milli għall-irġiel f'pajjiżi bħal Ċipru, l-Estonja, il-Ġermanja jew il-Latvja. Għan-nisa l-riskju tal-faqar fil-fażijiet attivi tal-hajja jvarja minn 2% f'Malta għal 3% fir-Repubblika Ċeka u fid-Danimarka għal 10% fil-Latvja u l-Polonja u 12% fil-Greċja. Bħala konsegwenza n-nisa x'aktarx li iktar ikunu impjegati f'xogħlijiet fejn jithallsu ftit, part-time jew temporanji u għandhom iktar probabbiltà mill-irġiel li jrabbu familja waħedhom, u għalhekk għandhom riskju partikolari ta' faqar<sup>1</sup>.

Jistieden lill-Kummissjoni tipproponi direttiva qafas li tistabilixxi l-prinċipju ta' dhul minimu adegwat fl-Unjoni Ewropea bħala mod kif jiġi miġġieled u jitnaqqas il-faqar, b'kunsiderazzjoni tal-liġijiet u l-prattiki nazzjonali u b'kunsiderazzjoni xierqa tad-dimensjoni tal-ġeneru; L-Istati Membri għandhom jipprovdur skemi adegwati tad-dhul minimu sabiex il-kategoriji l-iktar vulnerabbli jinjalghu mill-faqar, b'kunsiderazzjoni tal-fatt li n-nisa huma wiehed mill-gruppi l-iktar affettwati.

L-għoti ta' drittijiet individwalizzati fl-iskemi pensjonistiċi u tas-sigurtà soċjali bħala għodda biex jiġi miġġieled ir-riskju tal-faqar jista' jikkostitwixxi pass maġġuri 'l quddiem.

Għandha tinghata attenzjoni partikolari għall-fatt li l-inugwaljanza fil-paga bejn iż-żewġ ġeneri għadha preżenti u tipproduċi effetti estremament gravi. L-inugwaljanza fil-paga bejn il-ġeneri għandha diversi kawzi, inklużi l-istereotipizzazzjoni li jibda minn età bikrija.

Problema oħra li jaffaċċaw in-nisa hija l-hekk imsejjaħ "saqaf tal-ħġieg" li jimpedixxi li dawn jaċċessaw pożizzjonijiet manigerjali u tal-quċċata. Anke l-inċidenza ta' interruzzjonijiet mhux imhallsa mix-xogħol għat-trobbija tat-tfal jew għall-kura ta' qraba anzjani hija iktar frekwenti fost in-nisa, haġa li tista' twassal għall-faqar fl-età anzjana.

Hu evidenti li irrispettivement mill-grupp ta' età, in-nisa jaffaċċaw riskju ta' faqar hafna oġġla minn l-irġiel wara separazzjoni mis-sieheb tagħhom. Barra minn hekk, in-nisa fil-gruppi kollha l-iktar vulnerabbli bħall-persuni b'dizabilità, l-immigrati, il-minoranzi etniċi jew dawk li jgħixu f'żoni rurali huwa iktar probabbli li jesperjenzaw il-faqar.

Il-kriżi ekonomika x'aktarx li se jkollha l-effett li żżid ċ-ċifri tal-qgħad, partikolarment fost il-haddiema tas-settur pubbliku fejn in-nisa huma rrappreżentati hafna. Il-pjanijiet għall-irkupru mir-reċessjoni għandhom iqisu d-dimensjoni tal-ġeneru u għandhom ikunu bbażati fuq data

---

<sup>1</sup> Informazzjoni bbażata fuq rapport tal-Eurofound "Il-haddiema foqra fl-Ewropa", 15 ta' April 2010.

maqsuma skont il-ġeneru.

Il-finanzjament għall-organizzazzjonijiet mhux governattivi u għal korpi tal-ugwaljanza diġà qed jitnaqqas f'xi pajjiżi tal-UE bħall-Irlanda. In-nisa se jkollhom inqas postijiet fejn jirrikorru għall-assistenza.

L-Istrateġija Ewropa 2020 għandha tintegra sistematikament id-dimensjoni tal-ġeneru sabiex ittejjeb ir-rappreżentanza u l-partecipazzjoni ndaqs fis-suq tax-xogħol u tkisser il-mudelli ta' segregazzjoni fis-suq tax-xogħol, filwaqt li tiżgura l-preżenza tan-nisa fil-pożizzjonijiet tal-quċċata permezz ta' kwoti speċifiċi fil-kompożizzjonijiet tal-bord manigerjali u fil-politika.

### ***Rikonċiljazzjoni tal-ħajja tal-familja u tax-xogħol min-nisa li jghixu fil-faqar jew li huma esposti għar-riskju tal-faqar***

Il-promozzjoni tar-rikonċiljazzjoni tax-xogħol u tal-ħajja privata, sabiex ikun possibbli għan-nisa li jixtiequ jkomplu l-karrieri tagħhom jew li jaħdmu full-time, hija meqjusa bħala aspett prinċipali biex jintrażżnu l-effetti tal-faqar tan-nisa jew jitnaqqsu r-riskju li n-nisa huma esposti għalihom.

Huma meħtieġa wkoll miżuri addizzjonali ta' appoġġ, speċjalment għan-nisa li jaħdmu li huma membri ta' familji b'ġenitur wieħed, jew billi jagħmluha possibbli biex jinstabu forum ta' impjieg b'ħinijiet flessibbli ta' xogħol sabiex dawn ikunu jistgħu jonoraw l-impenji familjari l-iktar estensivi tagħhom, jew inkella billi jipprovdu faċilitajiet tal-indukrar tat-tfal, tal-anzjani u tal-persuni dipendenti.

### ***Ġlieda kontra l-faqar fost in-nisa anzjani***

Qed jiġi enfasizzat il-fatt li r-riskju li wieħed jaqa' fil-faqar huwa ikbar għan-nisa milli għall-irġiel, partikolarment fl-età kbira. Ir-rata tal-faqar fost in-nisa anzjani hija oġġla minn dik għall-irġiel anzjani (il-medja tar-rata ta' nisa anzjani fir-riskju tal-faqar hija ta' 22% f'paragun ma' 16% għall-irġiel anzjani) speċjalment fl-Istati Membri fejn l-iskemi pensjonistiċi predominanti jorbtu l-benefiċċji mad-dhul u l-kontribuzzjonijiet matul il-ħajja. Skemi pensjonistiċi bħal dawn ipogġu lil min jieħu ħsieb it-tfal jew qraba dipendenti fi żvantaġġ għaliex il-karriera tagħhom tiġi interrotta u għax ix-xogħol part-time inaqqas id-dhul tagħhom matul il-ħajja.

Għalhekk, hu neċessarju li tiġi provduta assistenza tas-sigurtà soċjali għan-nisa responsabbli mill-kura tal-morda, tal-anzjani jew ta' membri tal-familji tagħhom, u għan-nisa anzjani li jirċievu pensjoni partikolarment baxxa.

### ***Impatt tal-vjolenza tal-ġeneru fuq ir-riskju ta' faqar***

Skont ir-riċerki u l-istudji, in-nisa li esperjenzaw il-vjolenza huma friskju miżjud ta' faqar peress li l-vjolenza għandha konsegwenzi fuq is-saħħa tagħhom u tista' twassal għall-qgħad. Għandu jiġi enfasizzat li madwar 20-25% tan-nisa jgarrbu vjolenza fiżika u iktar minn 10% vjolenza sesswali matul il-ħajja adulta tagħhom.

Il-vjolenza fuq in-nisa hija problema maġġuri li għandha bżonn li tiġi eliminata permezz ta' kull mezz disponibbli, filwaqt li l-Kummissjoni għandha tistabbilixxi Sena Ewropea għall-



għlieda kontra l-vjolenza fuq in-nisa.

Attenzjoni partikolari għandha tingħata biex titqies mill-ġdid ir-relazzjoni bejn il-vjolenza u l-faqar u hemm bżonn ta' iktar sforzi mmirati biex jeqirdu t-traffikar tal-bnedmin u l-isfruttament sesswali permezz ta' kooperazzjoni ġudizzjarja u tal-pulizija iktar mill-qrib fil-livell tal-UE.

### ***Djalogu soċjali u soċjetà ċivili fil-għlieda kontra l-faqar tan-nisa***

Għandu jiġi żviluppat djalogu soċjali ġenwin flimkien mal-amministrazzjoni nazzjonali u Ewropea sabiex jinxtardu l-prospettivi u sabiex isir kontribut biex jintgħeleb il-faqar estrem, filwaqt li jiġi provdut eżempju konkret tal-aħjar Prattika fil-livell Ewropew f'dan il-qasam.

Attenzjoni partikolari għandha tingħata lix-xogħol tal-organizzazzjonijiet mhux governattivi filwaqt li jitqies ukoll l-appoġġ finanzjarju tagħhom li joriġina mill-Kummissjoni.

### ***Garanzija ta' sostenn finanzjarju għall-għlieda kontra l-faqar***

Il-fondi strutturali, b'mod partikolari l-Fond Soċjali Ewropew, huma għodda li jgħinu lill-Istati Membri jiġġieldu kontra l-faqar u l-eskluzjoni soċjali. Għandhom jiġu kofinanzjati programmi speċifiċi sabiex jiġu promossi l-inklużjoni attiva jew ir-reintegrazzjoni tan-nisa fis-suq tax-xogħol u taħriġ speċifiku fid-dawl tal-hiliet u l-kwalifiki neċessarji għal impjiegi ħodor godda. Attenzjoni xierqa għandha tingħata wkoll lill-finanzjament tal-holqien ta' servizzi ta' appoġġ bħall-faċilitajiet tal-indukrar tat-tfal u tal-kura tal-anzjani.

10.11.2010

## **OPINJONI TAL-KUMITAT GĦALL-IMPJIEGI U L-AFFARIJET SOĊJALI**

għall-Kumitat għad-Drittijiet tan-Nisa u l-Ugwaljanza bejn is-Sessi

dwar l-aspett tal-faqar tan-nisa fl-Unjoni Ewropea  
(2010/2162(INI))

Rapporteur għal opinjoni (\*) : Gabriele Zimmer

(\*) Proċedura b'kumitati assoċjati - Artikolu 50 tar-Regoli ta' Proċedura

### **SUGĠERIMENTI**

Il-Kumitat għall-Impjiegi u l-Affarijiet Soċjali jistieden lill-Kumitat għad-Drittijiet tan-Nisa u l-Ugwaljanza bejn is-Sessi, bħala l-Kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

- A. billi l-faqar tal-ġenituri spiss iwassal għall-faqar tat-tfal u lit-tfal jaffettwahom serjament aktar tard fil-ħajja,
- B. billi d-differenza fil-pagi bejn in-nisa u l-irġiel fl-UE hija ta' kważi 18% u l-prinċipju tal-istess ħlas għall-irġiel u għan-nisa huwa wieħed mill-prinċipji bażiċi stabbiliti fit-trattati Ewropej,
- C. billi l-faqar estrem, it-traffikar tal-bnedmin, ir-reklutaġġ għall-prostituzzjoni u kull tip ieħor ta' sfruttament huma konnessi bejniethom mill-qrib,
  1. Jilqa' 'l-Istrateġija għall-ugwaljanza bejn in-nisa u l-irġiel (2010-2015)' tal-Kummissjoni;
  2. Jistieden lill-Kummissjoni u lill-Kunsill iqisu kif dovut it-talbiet tal-Parlament li saru fir-riżoluzzjonijiet tiegħu tal-15 ta' Novembru 2007 dwar inventarju tar-realtà soċjali<sup>1</sup>, tad-9 ta' Ottubru 2008 dwar il-promozzjoni tal-inklużjoni soċjali u l-ġlieda kontra l-faqar, inkluż il-faqar fost it-tfal, fl-UE<sup>2</sup>, tas-6 ta' Mejju 2009 dwar l-inklużjoni attiva tan-nies

---

<sup>1</sup> Testi adottati, P6\_TA(2007)0541.

<sup>2</sup> Testi adottati, P6\_TA(2008)0467.

eskluzi mis-suq tax-xogħol<sup>1</sup> u tad-19 ta' Ottubru 2010 dwar ir-rwol tad-dhul minimu fil-ġlieda kontra l-faqar u l-promozzjoni ta' soċjetà parteċipattiva fl-Ewropa meta jkunu qed jiġu mfassla l-politiki u l-miżuri għall-istadju li jmiss tal-OMC dwar l-Inkluzjoni Soċjali u l-Harsien Soċjali, l-Istrateġija tal-Inkluzjoni Soċjali u l-inizjattiva ewlenija tal-'Ewropa 2020' għall-ġlieda kontra l-faqar u l-eskluzjoni soċjali, li tinvolvi lill-partijiet interessati kollha fi proċess parteċipattiv;

3. Jistieden lill-Istati Membri jintegraw il-kunċett tal-ugwaljanza bejn is-sessi fil-politiki u l-miżuri speċjali kollha li għandhom x'jaqsmu mal-impjiegi halli jtejbju l-aċċess għall-impjiegi, jevitaw li jkun hemm rappreżentanza żejda ta' nisa f'impjiegi prekarji, iżidu l-parteċipazzjoni sostenibbli u jippromwovu l-progress tan-nisa fis-settur tal-impjiegi, kif ukoll halli jnaqqsu s-segregazzjoni tas-sessi fis-suq tax-xogħol billi jsibu tarf tal-kawżi diretti u indiretti;
4. Jiġbed l-attenzjoni għad-differenzi konsiderevoli li hemm bejn in-nisa f'żoni rurali u urbani fir-rigward tal-aċċess għat-taħriġ, l-impjiegi u l-kwalità tax-xogħol; jgaħti importanza konsiderevoli lid-dritt li għandhom dawn ir-residenti kollha, partikolarment dawk l-aktar żgħar fl-età u l-aktar vulnerabbli, li jirċievu edukazzjoni kif għandha tkun, bit-taħriġ vokazzjonali u l-istudji universitarji, u għalhekk jistieden lill-Istati Membri u lill-Kummissjoni jappoġġjaw lil dawn il-gruppi permezz ta' sistema effettiva ta' politiki attivi u miżuri ta' taħriġ xierqa sabiex ikunu jistgħu jaġġustaw ruħhom malajr għar-rekwiżiti tas-suq tax-xogħol;
5. Ihegġeġ lill-Istati Membri jfittxu li jwettqu politiki sostenibbli li jkunu jippermettu lil kulhadd, inkluzi l-gruppi l-aktar dgħajfa u l-anqas iffavoriti, ikollu aċċess għas-suq tax-xogħol u jikseb bilanċ aħjar bejn ix-xogħol u l-hajja privata u tal-familja, filwaqt li jkun żgurat li jinghata appoġġ shiħ għall-opportunitajiet indaqs u s-servizzi kollha meħtieġa għal dan, b'miżuri ta' appoġġ bħalma huma s-siġhat flessibbli tax-xogħol u l-indokrar tat-tfal li jkun aċċessibbli u għall-but ta' kulhadd;
6. Jirrimarka li, bħala konsegwenza tal-kriżi ekonomika, il-qgħad u t-tbatija soċjali għandhom jiżiedu f'numru ta' Stati Membri u jaffettwaw liż-żgħażaġh u lill-anzjani, lill-irġiel u lin-nisa u l-familji tagħhom b'mod differenti, u għalhekk jistieden lill-Unjoni Ewropea u lill-Istati Membri jsaħħu l-impenn tagħhom u jieħdu miżuri speċifiċi għall-qerda tal-faqar u jikkumbattu l-eskluzjoni soċjali, għaliex il-faqar u l-eskluzjoni soċjali jikkostitwixxu ksur tad-drittijiet tal-bniedem u jaffettwaw mill-inqas wiehed minn kull sitt ċittadini Ewropej; jistieden lill-Kummissjoni u lill-Istati Membri biex jagħmlu enfasi speċifika fuq l-aktar gruppi vulnerabbli (familji b'ġenitur wiehed, familji bi tliet itfal jew aktar, persuni b'diżabilità, minoranzi etniċi, speċjalment ir-Roma, nies li jgħixu fil-mikroregjuni l-aktar żvantagġati, persuni b'kapacità għax-xogħol imnaqqsa u żgħażaġh mingħajr esperjenza ta' xogħol); jemmen li l-aċċess għall-edukazzjoni u s-suq tax-xogħol u l-parteċipazzjoni fis-soċjetà huma meħtieġa għal hajja deċenti; jistieden lill-Unjoni Ewropea u l-Istati Membri biex jiżguraw li jittieħdu miżuri sabiex jinqered il-faqar tat-tfal u li t-tfal kollha jkollhom opportunitajiet indaqs fil-hajja;
7. Peress li l-qgħad huwa l-aktar kawża bazika tal-faqar, l-inugwaljanza u l-eskluzjoni soċjali fil-każ tan-nisa wkoll, jitlob li l-impjiegi jkunu sostnuti u maħluqa b'mezzi li

---

<sup>1</sup> Testi adottati, P6\_TA(2009)0371.

jkollhom miri speċifiċi (eż. il-provvediment ta' impjieggi part-time jew impjieggi b'siġħat flessibbli għan-nisa li jkunu qed irabbu t-tfal) u, minbarra miżuri marbuta max-xogħol, jissuġġerixxi wkoll l-implimentazzjoni ta' politiki b'miri speċifiċi bil-għan li jsaħħu s-sistema tal-harsien soċjali (eż. il-ħolqien ta' faċilitajiet għall-indukrar tat-tfal biex in-nisa jkunu jistgħu jmorru lura fis-suq tax-xogħol);

8. Jenfasizza li terz tal-familji b'genitur wiehed fl-Ewropa qed jgħixu fil-faqar;
9. Jindika li l-faqar fost in-nisa mhuwiex biss ir-riżultat tal-kriżi ekonomika li seħħet dan l-aħħar, imma l-konsegwenza ta' diversi fatturi, inklużi l-istereotipi, id-distakk bejn il-pagi għaž-żewġ sessi, l-ostakli li hemm minħabba n-nuqqas ta' rikonċiljazzjoni bejn il-ħajja tal-familja u dik tax-xogħol, il-medja itwal tal-istennija tal-ħajja tan-nisa u, b'mod generali, id-diversi tipi ta' diskriminazzjoni sesswali, li tivvittimizza l-aktar lin-nisa;
10. Jenfasizza li f'każ ta' qgħad ir-riskju li ma jergħux jiġu impjegati huwa oġġla għan-nisa, u li wkoll aktar hu probabbli li jkunu aktar żvantaġġati meta jiġu għal xi reklutaġġ, peress li aktar nisa jiġu impjegati fuq kuntratti insikuri jew part-time mingħajr ma jkunu għazlu hekk huma jew minħabba li l-paga inugwali qed tkompli taffettwa lin-nisa;
11. Jenfasizza li n-nisa ta' sikwit jinżammu milli jipparteċipaw fis-suq tax-xogħol jew milli jaħdmu full-time min-nuqqas ta' aċċess għal servizzi ta' indukrar għall-persuni dipendenti bbażati fuq reġimi li jippermettu biżżejjed hin hieles u għazliet ta' xogħol flessibbli għaž-żewġ genituri;
12. Jenfasizza li l-finanzjament għall-Fond Soċjali Ewropew m'għandux jizdied;
13. Jistieden lill-Kummissjoni ssahħah l-istrategġija Ewropea dwar l-inkluzjoni u l-harsien soċjali, skont l-inizjattiva 'Pjattaforma Ewropea Kontra l-Faqar', u żżid l-isforzi tagħha b'mod partikolari għat-titjib tas-sitwazzjoni tal-genituri waħedhom sabiex ikunu jistgħu jgħixu b'dinjità;
14. Jenfasizza l-ħtieġa li jitnaqqsu id-distakki li hemm bejn il-pagi tal-irġiel u tan-nisa li b'konsegwenza tagħhom dawk li għandhom l-istess ħiliet u l-istess impjieggi jaqgħu lura f'dak li hu dħul u li jirriżultaw frata għolja ta' nisa li jesperjenzaw il-faqar meta jirtiraw jew jormlu;
15. Iqis li n-nisa li huma akbar fl-età jistgħu jkunu l-vittmi ta' diskriminazzjoni diretta jew indiretta fis-suq tax-xogħol, jew anke ta' diskriminazzjoni multipla, u li din il-problema trid tiġi indirizzata b'mod organizzat u determinat; jenfasizza li l-impjieg għandu jitqies bħala l-aqwa mezz biex jiġi migġieled il-faqar fost in-nisa; jitlob li l-parteċipazzjoni tan-nisa ta' kull età fil-programmi tat-taħriġ ta' tul il-ħajja tiġi ffaċilitata; jenfasizza li r-rikonċiljazzjoni tal-ħajja tal-familja u l-ħajja tax-xogħol u l-kontinwazzjoni tat-taħriġ tirrikjedi attenzjoni speċjali u appoġġ;
16. Jistieden lill-Kummissjoni u lill-Kunsill biex jiżviluppaw u jimplementaw bħala kwistjoni ta' urġenza strategġija li tnaqqas bin-nofs il-faqar tat-tfal sal-2012 u tkisser l-ispirali tal-faqar b'mod generali, minħabba r-riskju għoli li l-faqar persistenti jingħadda mill-genituri lit-tfal tagħhom, li jista' jfixkel konsiderevolment iċ-ċansijiet tat-tfal għal ħajja aħjar; għalhekk jenfasizza l-ħtieġa li d-drittijiet tat-tfal individwali jkunu integrati fil-politiki u

l-miżuri kollha tal-UE għall-monitoraġġ u l-evalwazzjoni tal-passi meħuda biex jintemm il-faqar tat-tfal, għall-identifikazzjoni u l-iżvilupp ta' azzjonijiet prijoritarji, għat-tishih tal-ġbir ta' data u għall-iżvilupp ulterjuri ta' indikaturi komuni fil-livell ta' UE; jemmen li f'dan il-kuntest huwa essenzjali jiġu ffaċilitati kemm id-dhul u kemm ir-ritorn tal-ġenitoru waħedhom fis-suq tax-xogħol, kif ukoll arrangamenti ta' assistenza soċjali għall-familji b'ġenitur wiehed fid-dawl tal-problemi li jiffaċċjaw, filwaqt li jiġi żgurat ukoll appoġġ konkret għall-familji kbar; iqis li t-tfal li ġejjin minn familji foqra li fihom ma jkun hemm hadd li jaħdem għandhom jirċievu attenzjoni u appoġġ speċjali, sabiex ikun evitat il-faqar fil-ġejjieni;

17. Jirrimarka li l-istudji internazzjonali juru li n-nisa huma rrapprezentati zżejjed fost il-fqar li jaħdmu fuq il-bażi tal-inugwaljanzi bejn is-sessi (segregazzjoni fl-impjiegi, diskriminazzjoni fil-pagi eċċ.), li din diskrepanza fil-pagi hija aggravata ulterjorment mir-responsabilitajiet tradizzjonali tan-nisa li jieħdu hsieb lill-oħrajn, u li dawn iż-żewġ fatturi jikkawżaw ukoll żvantaġġ finanzjarju kbir għan-nisa fix-xjuħija (differenza fil-pensjonijiet u f'dak li jkunu ġemmgħu);
18. Jistieden lill-Istati Membri jagħmlu evalwazzjonijiet tal-impatt tar-reċessjoni ekonomika u jesploraw in-natura li qed tinbidel tal-kundizzjonijiet tax-xogħol u l-effett ta' dan fuq il-gruppi vulnerabbli, il-faqar u l-eskluzjoni soċjali;
19. Jistieden lill-Kummissjoni u lill-Istati Membri jidentifikaw, jadottaw u jimmoniterjaw indikaturi speċifiċi tas-sessi fil-qasam tal-qirda tal-faqar u l-promozzjoni tal-inkluzjoni soċjali;
20. Jitlob lill-awtoritajiet nazzjonali rilevanti jeżaminaw mill-ġdid il-politiki tagħhom tal-immigrazzjoni bil-għan li jnehhu l-ostakli strutturali għall-partecipazzjoni sħiħa tal-migranti fis-suq tax-xogħol; jiġbru data dwar il-progress rigward id-diskriminazzjoni kontra gruppi vulnerabbli u biex jevalwaw l-impatt tat-tnaqqis fl-infiq rigward l-aċċess għal servizzi tas-saħħa, l-edukazzjoni u l-protezzjoni soċjali;
21. Jinnota d-deċiżjoni tal-Kunsill tas-17 ta' Ġunju 2010 li jhalli f'idejn l-Istati Membri biex jistabbilixxu, f'kooperazzjoni mar-reġjuni, il-miri nazzjonali tagħhom għat-tnaqqis tan-numru ta' nies fir-riskju tal-faqar u l-eskluzjoni soċjali fuq il-bażi ta' wiehed jew iktar mit-tliet indikaturi maqbula mill-Kunsill; iqis li l-Istati Membri li qed jużaw biss l-indikatur ta' dar fejn hadd m'għandu impjeg jistgħu sistematikament jittraskuraw problemi bħal faqar għalkemm wiehed ikollu xogħol, faqar f'termini ta' enerġija, il-faqar tal-ġenituri waħedhom, il-faqar tat-tfal u l-eskluzjoni soċjali; ihegġegħ lill-Istati Membri biex ma jabbużawx mil-libertà li jagħzlu l-indikatur tagħhom bil-hsieb li jilhq u miri kontra l-faqar li jkunu anqas ambizzjużi; jiġbed l-attenzjoni għall-problemi li qed jiffaċċjaw mil-juni ta' pensjonanti Ewropej li l-pensjonijiet tagħhom mhumiex biżżejjed biex ilaħħqu mal-ħajja u jkopru l-htigijiet partikolari marbuta mal-età, speċjalment kaġun ukoll tal-prezz għoli tal-mediċini u tat-trattament mediku; jenfasizza li l-edukazzjoni skolastika u universitarja għall-gruppi l-iktar vulnerabbli għandha tkun mira prijoritarja li f'konnessjoni magħha kull Stat Membru jrid jistabbilixxi miri;
22. Ifakkar li l-Kummissjoni għazlet is-sena 2010 bhala s-Sena Ewropea għall-Ġlieda Kontra l-Faqar u l-Eskluzjoni Soċjali, bil-għan li tafferma mill-ġdid u ssahħaħ l-impenn politiku tal-Unjoni għat-temma ta' avvanz deċiżiv fil-ġlieda kontra l-faqar u tagħraf id-dritt

fundamentali ta' dawk li qed jgħixu fil-faqar u l-eskluzjoni soċjali li jgħixu ħajja diċenti u jipparteċipaw bis-shiħ fis-soċjetà;

23. Ifakkar li s-Sena Ewropea għall-Ġlieda Kontra l-Faqar u l-Eskluzjoni Soċjali 2010 kellha tkun mhux biss kampanja tal-midja, iżda inizjattiva li tistimula iktar politiki multidimensjonali kontra l-faqar u indikaturi tal-faqar aktar avanzati; għalhekk jistieden lill-Kummissjoni tagħti deskrizzjoni ġenerali kritika tal-miżuri l-ġodda li ttiehdu mill-Istati Membri biex jgħelbu l-faqar u l-eskluzjoni soċjali f'dan il-kuntest;
24. Jiġbed l-attenzjoni għall-fatt li skont l-indikatur tal-Eurostat rigward 'min jinsab fir-riskju tal-faqar', kważi 85 miljun ruħ fl-Unjoni Ewropea kienu jinsabu fir-riskju tal-faqar fl-2008, u li skont l-indikatur 'privazzjoni materjali' huwa stmat li ċ-ċifra titla' għal 120 miljun; iqis li d-deċiżjoni tal-Kunsill dwar l-indikaturi tal-faqar tista' twassal għal ambigwità rigward il-mira tat-tnaqqis ġenerali li sal-2020 ikunu ħarġu mill-faqar u l-eskluzjoni 20 miljun ruħ (tnaqqis ta' 23,5% skont l-indikatur tal-Eurostat rigward min jinsab fir-riskju tal-faqar, imma biss 16,7% sont l-indikatur 'privazzjoni materjali');
25. Jistieden għal darba oħra lill-Kummissjoni u lill-Istati Membri jsaħħu l-istrumenti u jtejbju l-qafas leġislativ meħtieġ biex jegħlbu d-disparità li hemm bejn il-pagi taż-żewġ sessi;
26. Jirrimarka li l-harsien soċjali, il-politiki tas-suq u l-politika soċjali jagħtu kontribut importanti għat-tnaqqis tal-intensità u d-dewma tar-reċessjoni billi jstabilizzaw is-swieq tax-xogħol u l-konsum, u li s-sistema ta' protezzjoni soċjali hija stabilizzant kemm rigward id-dhul u kemm rigward l-infq.
27. Iqis politika tal-impjiegi attiva (eż. taħriġ waqt ix-xogħol, l-edukazzjoni vokazzjonali u t-taħriġ) importanti ħafna fil-prevenzjoni tal-faqar u proċess li fih is-shab soċjali għandhom rwol essenzjali; iqis barra minn hekk li politika tal-impjiegi proattiva (eż. prattika professjonali għaž-żgħažagh, workshops u postijiet tax-xogħol imħarsa) hija wkoll kruċjali fl-iżgurar tal-bilanċ tas-suq tax-xogħol u żżid l-aċċessibilità għalih, u ssostni l-impjiegi għall-gruppi żvantaġġati;
28. Jissuggerixxi li hu meħtieġ li jiġi sostnut, kemm fil-livell Ewropew u kemm fil-livell nazzjonali, impenn sod li jkompli jsir aktar progress lejn l-ugwaljanza bejn is-sessi, permezz ta' strateġiji li jkomplu jmexxu 'l quddiem il-linji gwida tal-Kummissjoni dwar il-parità bejn in-nisa u l-irġiel, il-Patt għall-Ugwaljanza bejn is-Sessi adottat mill-Kunsill tal-Ewropa, u l-qafas ta' azzjoni dwar l-ugwaljanza bejn is-sessi konkluz mis-shab soċjali Ewropej;
29. Jenfasizza l-htieġa li jiġi stabbilit qafas regolatorju trasparenti għal forom atipici ta' impjieg sabiex ikunu żgurati kundizzjonijiet tax-xogħol kif suppost u paga deċenti, ladarba s-sejbien ta' impjieg huwa mutur għall-ġlieda kontra l-faqar;
30. Jistieden lill-Istati Membri biex, fejn ikun meħtieġ, jeżaminaw mill-ġdid is-sistemi tal-assistenza soċjali bil-għan li jiġu evitati l-inugwaljanzi konsiderevoli bejn il-livelli tal-pensjonijiet tan-nisa u tal-irġiel, u jqisu l-għažla li jintroduċu fatturi korrettivi li jkunu jqisu l-lakuni fil-kontribuzzjonijiet li jkunu ġejjin minn impjieg insukur jew minn responsabilitajiet materni;

31. Jenfasizza l-importanza ta' sigurtà soċjali u drittijiet tal-pensjoni li jkunu bbażati fuq l-individwu sabiex tkun iggarantita l-indipendenza ekonomika għan-nisa u għall-irġiel;
32. Jirrimarka li, peress li parteċipazzjoni indaqs u shiħa fil-ħajja ekonomika, politika u soċjali għandha tkun meqjusa bħala dritt individwali, il-politiki attivi tal-inkluzjoni soċjali għandhom jużaw approċċ olistiku biex jeqirdu l-faqar u l-eskluzjoni soċjali, speċjalment billi jiżguraw aċċess shiħ għal servizzi soċjali u servizzi ta' interess ġenerali (ekonomiku) ta' kwalità għal kulhadd;
33. Jenfasizza li l-ugwaljanza bejn is-sessi hija waħda mill-prerekwiziti għat-tkabbir sostenibbli, l-impjiegi, il-kompetittività u l-koeżjoni soċjali;
34. Jiġbed l-attenzjoni għall-fatt li skont l-Istharrig Speċjali tal-Ewrobarometru 'L-ugwaljanza bejn is-sessi fl-UE fl-2009' l-ħtieġa li jitnaqqas id-distakk bejn il-pagi tan-nisa u tal-irġiel hija rikonoxxuta kullimkien fl-Ewropa;
35. Jenfasizza l-ħtieġa li jittieħdu miżuri fuq livell Ewropew u nazzjonali biex jiġu rrikonċiljati l-ħajja tal-familja u l-ħajja tax-xogħol bħala parti mill-isforzi biex jiġi miġġieled il-faqar u jittejjeb l-aċċess għal impjiegi deċenti; jistieden għalhekk lill-Istati Membri jtejbju l-faċilitajiet pubbliċi għall-indukrar tat-tfal u jipprovdu inċentivi lill-impriżi biex jistabbilixxu faċilitajiet fuq il-post tax-xogħol;
36. Jistieden lill-Istati Membri jseddqu r-rikonċiljazzjoni bejn ix-xogħol u l-ħajja tal-familja permezz ta' miżuri konkreti, bħalma huma t-tijib tat-trasparenza tal-ħlas u l-proċeduri tar-reklutaġġ u l-ħlasijiet għall-assigurazzjoni, il-faċilitazzjoni ta' sigħat flessibbli ta' xogħol u l-bilanċ fl-ispejjeż tal-istat ta' ġenitur;
37. Jenfasizza l-ħtieġa tal-iżvilupp ta' politiki xierqa ta' integrazzjoni tax-xogħol u ta' taħriġ fil-livell nazzjonali, flimkien ma' arrangamenti speċjali tat-taxxa għall-familji b'ġenitur wieħed bħala parti mill-ġlieda kontra l-faqar, il-faqar tat-tfal u l-eskluzjoni soċjali;
38. Jenfasizza l-ħtieġa li jittieħdu miżuri fuq livell nazzjonali u Ewropew biex tiġi miġġielda d-diskriminazzjoni fir-rigward tal-opportunitajiet tas-suq tal-impjiegi u l-politiki tal-pagi;
39. Jistieden lill-Kummissjoni teżamina mill-qrib l-ostakli li hemm għall-parteeipazzjoni soċjali bħalma huma l-faqar fl-enerġija, l-eskluzjoni finanzjarja u ostakli fl-aċċess għat-teknoloġija tal-informazzjoni u l-komunikazzjoni (ICT);
40. Jenfasizza l-importanza ta' politiki ta' koordinament biex jiġu miġġielda l-qgħad u l-eskluzjoni soċjali fil-livelli kollha ta' gvern sabiex il-faqar ikun miġġieled b'mod effettiv;
41. Ifakkar li l-ġlieda kontra l-faqar u l-eskluzjoni soċjali għandha ssir kemm fi ħdan l-Unjoni Ewropea u kemm esternament, sabiex ikun issodisfat l-impenn tal-Unjoni Ewropea u tal-Istati Membri li jilħqu l-Għanijiet ta' Żvilupp tal-Millennju tan-NU sal-2015;
42. Ifakkar lill-Istati Membri li l-provvediment għall-indukrar tat-tfal adegwat huwa parti fundamentali mill-ugwaljanza bejn is-sessi fis-suq tax-xogħol; għalhekk ifakkar lill-Istati Membri f'kemm hu importanti li jintlaħqu l-miri ta' Barċellona dwar l-indukrar tat-tfal, biex b'hekk in-nisa jkunu inkoraġġiti jipparteċipaw fis-suq tax-xogħol u jitrawwem bilanċ

bejn ix-xogħol u l-ħajja;

43. Jistieden lill-Istati Membri jiffacilitaw l-aċċess għall-programmi ta' edukazzjoni u ta' taħriġ għall-immigranti u għal minoranzi etniċi, li jaġevola l-partecipazzjoni tagħhom fis-suq tax-xogħol;



## RIŻULTAT TAL-VOTAZZJONI FINALI FIL-KUMITAT

<b>Data tal-adozzjoni</b>	9.11.2010
<b>Riżultat tal-votazzjoni finali</b>	+: 44 -: 3 0: 0
<b>Membri preżenti għall-votazzjoni finali</b>	Regina Bastos, Edit Bauer, Jean-Luc Bennahmias, Alejandro Cercas, Ole Christensen, Derek Roland Clark, Sergio Gaetano Cofferati, Marije Cornelissen, Frédéric Daerden, Karima Delli, Proinsias De Rossa, Frank Engel, Sari Essayah, Richard Falbr, Ilda Figueiredo, Pascale Gruny, Marian Harkin, Roger Helmer, Stephen Hughes, Martin Kastler, Ádám Kósa, Jean Lambert, Patrick Le Hyaric, Veronica Lope Fontagné, Olle Ludvigsson, Elizabeth Lynne, Thomas Mann, Elisabeth Morin-Chartier, Csaba Óry, Siiri Oviir, Rovana Plumb, Sylvana Rapti, Licia Ronzulli, Elisabeth Schroedter, Joanna Katarzyna Skrzydlewska, Jutta Steinruck, Traian Ungureanu
<b>Sostituti preżenti għall-votazzjoni finali</b>	Georges Bach, Raffaele Baldassarre, Jürgen Creutzmann, Tamás Deutsch, Julie Girling, Joe Higgins, Jelko Kacin, Jan Kozłowski, Antigoni Papadopoulou, Evelyn Regner

## RIŻULTAT TAL-VOTAZZJONI FINALI FIL-KUMITAT

<b>Data tal-adozzjoni</b>	9.11.2010
<b>Riżultat tal-votazzjoni finali</b>	+: 44 -: 3 0: 0
<b>Membri preżenti għall-votazzjoni finali</b>	Regina Bastos, Edit Bauer, Jean-Luc Bennahmias, Alejandro Cercas, Ole Christensen, Derek Roland Clark, Sergio Gaetano Cofferati, Marije Cornelissen, Frédéric Daerden, Karima Delli, Proinsias De Rossa, Frank Engel, Sari Essayah, Richard Falbr, Ilda Figueiredo, Pascale Gruny, Marian Harkin, Roger Helmer, Stephen Hughes, Martin Kastler, Ádám Kósa, Jean Lambert, Patrick Le Hyaric, Veronica Lope Fontagné, Olle Ludvigsson, Elizabeth Lynne, Thomas Mann, Elisabeth Morin-Chartier, Csaba Óry, Siiri Oviir, Rovana Plumb, Sylvana Rapti, Licia Ronzulli, Elisabeth Schroedter, Joanna Katarzyna Skrzydlewska, Jutta Steinruck, Traian Ungureanu
<b>Sostitut(i) preżenti għall-votazzjoni finali</b>	Georges Bach, Raffaele Baldassarre, Jürgen Creutzmann, Tamás Deutsch, Julie Girling, Joe Higgins, Jelko Kacin, Jan Kozłowski, Antigoni Papadopoulou, Evelyn Regner

## RIŻULTAT TAL-VOTAZZJONI FINALI FIL-KUMITAT

<b>Data tal-adozzjoni</b>	27.1.2011
<b>Riżultat tal-votazzjoni finali</b>	+: 23 -: 1 0: 0
<b>Membri preżenti għall-votazzjoni finali</b>	Regina Bastos, Edit Bauer, Emine Bozkurt, Andrea Češková, Marije Cornelissen, Edite Estrela, Ilda Figueiredo, Teresa Jiménez-Becerril Barrio, Nicole Kiil-Nielsen, Barbara Matera, Siiri Oviir, Nicole Sinclair, Joanna Katarzyna Skrzydlewska, Marc Tarabella, Britta Thomsen, Marina Yannakoudakis
<b>Sostitut(i) preżenti għall-votazzjoni finali</b>	Franziska Katharina Brantner, Anne Delvaux, Christa Klaß, Norica Nicolai, Antigoni Papadopoulou, Rovana Plumb, Joanna Senyszyn
<b>Sostitut(i) (skont l-Artikolu 187(2)) preżenti għall-votazzjoni finali</b>	Stanimir Ilchev